



ವಿಕ್ರಮ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲೆಸ್ಲಿಯಾಚಿಂ ಮಹಿನ್ಯಾತಿಂ ಪವ್ಲೆ

Estd: March 1993

ಪುಸ್ತಕ್: 27

ಅಂಕೊ: 5

ಅಗೋಸ್ತ್ 2019

ವಿಗಾರಾಚೊ ಸಂದೇಶ್

ಯುವ ಸಕತ್ ಕ್ರಿಸ್ತಾಕ್ ಸಾಕ್ಸ್



ಮೊಗಾಚ್ಯಾಂನೊ, ಹ್ಯಾ ಮಹಿನ್ಯಾಂತ್ ಆಮಿ ವಿವಿಧ್ ಸಂಭ್ರಮ್ ಚಲಯ್ತಾಂವ್. ಜೆಜು ಖರೊ ಇಷ್ಟ್ ಆನಿ “ತುಮಿ ಪ್ರಥೆಚೆಂ ಮೀಟ್”, ಹೊ ಧ್ಯೇಯ್ ಘೆವ್ನ್ ಹ್ಯಾ ಮಹಿನ್ಯಾಚ್ಯಾ 3 ತಾರಿಕೆರ್ ಅಂತರಾಷ್ಟ್ರೀಯ್ ಇಷ್ಟಾಗತೆಚೊ ತಶೆಂಚ್ ಅಂತರಾಷ್ಟ್ರೀಯ್ ಯುವಜಣಾಂಚೊ ದೀಸ್ ಆಚರಣ್ ಕರ್ತಾಂವ್. ಆಪ್ಲ್ಯಾ ಈಷ್ಟಾ ಪಾಸೊತ್ ಜೀವ್ ದಿಂವ್ಚೆ ಪ್ರಾಸ್ ವರ್ತೊ ಮೋಗ್ ದುಸ್ರೊ ನಾ”. ಜೆಜುಚಿ ಹಿಂ ಉತ್ರಾಂ ನಿಯಾಳಾನಾ ಖರಿ ಇಷ್ಟಾಗತ್ ಮ್ಹಳ್ಯಾರ್ ಕಿತೆಂ ಮ್ಹಳೆಂ ಆಮಿ ಸಮ್ಜತಾಂವ್. ಜೆಜು ಆಪ್ಲ್ಯಾ ಉತ್ರಾಂನಿ ಆಮ್ಕಾಂ ಇಷ್ಟ್ ಮ್ಹಣ್ ಆಪಯ್ತಾ ಮಾತ್ ನೈಂ ಆಮ್ಚೆ ಪಾಸೊತ್ ಆಪ್ಲೊ ಜೀವ್ಚೆ ದಿತಾ. ಜೆಜುನ್ ಆಮ್ಕಾಂ ಇಷ್ಟ್ ಜಾವ್ನ್ ವಿಂಚುನ್ ಕಾಡ್ಲ್ಯಾತ್, ಆಮಿ ಭಾಯ್ರ್ ಸರ್ನ್ ವಚುನ್ ಫಳ್ ದಿಜಾಯ್, ಉರ್ಲೆಂ ತಸಲೆಂ ಫಳ್ ದೀಜಾಯ್ ಮ್ಹಣ್ ತಾಣೆಂ ಆಮ್ಕಾಂ ನೆಮ್ಲ್ಯಾಂತ್.

ಆಮಿ ಹರೈಕ್ಲೊ ಇಷ್ಟಾಗತ್ ಆಶೆತಾಂವ್. ಬರ್ಯಾ ಆನಿ ಖರಾ ಇಷ್ಟಾಚಿ ಆಮ್ಚಿ ವಿಂಚವ್ಣ್ ಜಾಲಿ ತರ್ ತ್ಯಾ ಇಷ್ಟಾಚಿಂ ಸಾಂಗಾತ್ಲಣ್ ಆಮ್ಚಿ ಜಿಣಿ ಫಳಾಧಿಕ್ ಕರ್ತಾ. ಸಾರ್ಕಿ ವಿಂಚವ್ಣ್ ಕರಿನಾಸ್ತಾನಾ ವಾಂಕ್ಲೆ ವಾಟೆರ್ ಆಸ್ಲ್ಯಾ ವೆಕ್ತಿಚಿ ಇಷ್ಟಾಗತ್ ಧರಿ ತರ್ ತಸಲಿ ಇಷ್ಟಾಗತ್ ಎಕಾ ವೆಕ್ತಿಚ್ಯಾ ಜಿವಿತಾಂತ್ ಫಳ್ ದಿಂವ್ಕ್ ಸಕಾನಾ. ಪೂಣ್ ವಾಯ್ ಸವಯೆಂತ್ ಆಸ್ಲ್ಯಾ ಇಷ್ಟಾಗ್ ಸಾರ್ಕಿ ವಾಟೆಕ್ ಪರ್ತುಂಕ್ ಏಕ್ ಬರೊ ಇಷ್ಟ್ ಸಕ್ತಾ ತರ್ ತೊ ವೆಕ್ತಿ ಜಾಂವ್ಕ್ ಪಾವ್ತಾ ಪ್ರಥೆಚೆಂ ಮೀಟ್. ತೊ ತ್ಯಾ ಸಾಂಗಾತಿ ಇಷ್ಟಾಚ್ಯಾ ಜಿವಿತಾಕ್ ರೂಚ್ ದೀಂವ್ಕ್ ಸಕ್ತಾ ತರ್ ಇಷ್ಟಾಗತೆಚೊ ದೀಸ್ ಸಂಭ್ರಮ್ಚ್ಯಾ ವಗ್ತಾ ಆಮ್ಚ್ಯಾ ಫಿರ್ಗಜ್ ಯುವಜಣಾಂಕ್ ಬರೊ ಆನಿ ಖರೊ ಇಷ್ಟ್ ಜಾವ್ನ್ ಸ್ವಾಚೆ ಜೆಜುಚಿ ದೇಕ್ ಘೆವ್ನ್ ಎಕಾಮೆಕಾಚ್ಯಾ ಇಷ್ಟಾಗತೆಂತ್ ವಾಡೊಂಕ್ ಸರ್ವ್ ಬರೆಂ ಮಾಗ್ತಾಂ.

- ಆಗ್ಸ್ಟ್ 4 ತಾರಿಕೆರ್ ವೆದಿ ಸೆವಕಾಂಚೊ ದೀಸ್ ಆಮಿ ಸಂಭ್ರಮ್ತಾಂವ್. ಸಾಂ ಜುವಾಂವ್ ಬರ್ಕ್ಮನ್ಸ್ ವೆದಿ ಸೆವಕಾಂಚ್ಯಾ ಪಾತ್ರೊನಾ ಥಂಯ್ ಆಸ್ಲೆ ಶೆಗುಣ್ ಆಮ್ಚ್ಯಾಯಿ ವಾಡೊನ್ ಯೆಂವ್ಚ್ಯಾ ಭುರ್ಗ್ಯಾಂ ಥಂಯ್ ಫುಲೊನ್ ಯೆಂವ್ಚಿತ್ ಮ್ಹಣ್ ಆಶೆವ್ನ್ ತಾಂಕಾ ಬರೆಂ ಫೆಸ್ತ್ ಮಾಗ್ತಾಂ.
- ಆಮ್ಚ್ಯಾ ಭಾರತ್ ದೇಶಾಕ್ ಸ್ವತಂತ್ರ ಲಾಭೊನ್ 72 ವರ್ಸಾಂ ಸಂಪೊನ್, ಆಗ್ಸ್ಟ್ 15 ತಾರಿಕೆರ್ 73ವೊ ಸ್ವಾತಂತ್ರೋತ್ಸವ್ ಆಮಿ ಆಚರಣ್ ಕರ್ತಾಂವ್. ತ್ಯಾ ದಿಸಾ ಭಾಗೆವಂತ್ ಆಂಕ್ವಾರ್ ಮರಿಯೆಚೆಂ ಸರ್ಗಾವ್ಣರಣ್ ಹಿ ಪರಬ್ ಆಮಿ ಸಂಭ್ರಮ್ತಾಂವ್. ದೇವ್ ಸರ್ವ್ ಸ್ವತಂತ್ರಾಚೊ ಧನಿ. ಜೆಜು ಸೊಡ್ಲಣ್ಣಾರ್, ಮನ್ಯಾಕುಳಾಕ್ ದಿಲ್ಲಿ ಮರಿ ಅತ್ರಿಕ್ ಸ್ವತಂತ್ರಾಚಿ ಸಂಕೇತ್. ದೆವಾಚ್ಯಾ ಉತ್ರಾಕ್ ಖಾಲ್ ಜಾವ್ನ್ ಆನಿ ದೆವಾಕ್ ವಿಶ್ವಾಶಿ ರಾವೊನ್ ಜಿಯೆಲ್ಲಿ ಮರಿ ಆಮ್ಕಾಂ ಹೆಂ ಸ್ವಾತಂತ್ರ ಕಶೆಂ ಭೊಗ್ಯೆತ್ ಮ್ಹಳೆಂ ದಾಕೊವ್ನ್ ದಿಂವ್ಕ್ ದೆವಾನ್ ದಿಲ್ಲೆಂ ದೆಣೆಂ.

ಸ್ವತಂತ್ರೋತ್ಸವಾಚ್ಯಾ ದಿಸಾ ಆಮ್ಚ್ಯಾ ಯುವಜಣಾ ಖಾತಿರ್ Patriotic Bike Rally ಅಸಾ ಕರ್ತಾಂವ್. ತ್ಯಾ ದಿಸಾ ಸರ್ವ್ ಯುವಜಣಾಂನಿ ಆಪುಣ್ ವಾಹನ್ ಚಲಯ್ತಾನಾ ಟ್ರಾಫಿಕ್ ರೂಲಿ ಪಾಳ್ಯಾಂವ್ ಮ್ಹಳೆಂ ಪ್ರತಿಜ್ಞಾ ವಿಧಿ ಕರುಂಕ್ ಆಸಾ. ಹ್ಯಾ ದಿಸಾ ಆಮ್ಚ್ಯಾ ಆಧ್ಯಾತ್ಮಿಕ್ ಆನಿ ರಾಜೀಕೀಯ್ ಸ್ವಾತಂತ್ರ ಖಾತಿರ್ ಮಾಗ್ತಾಂ.

- ಕೊಂಕ್ಣಿ ಆಮ್ಚಿ ಮಾಂಯ್ ಭಾಸ್. ಹಿ ಮಾಂಯ್ ಭಾಸ್ ಜಿವಾಳ್ ದವರುಂಕ್ ಆಮ್ಚ್ಯಾ ಫಿರ್ಗಜೆಂತ್ ಅಗ್ಸ್ಟ್ 18 ತಾರಿಕೆರ್ 27ವೊ ಕೊಂಕ್ಣಿ ದೀಸ್ ಆಚರಣ್ ಕರ್ತಾಂವ್. ಹ್ಯಾ ಸಂಧರ್ಭಾರ್ ವಾಡ್ಯಾಂತ್ ಸಾಂಗಾತಾ ಮೆಳೊನ್ ರಾಂದ್ಲೆಂ ಜೆವಣ್ ಫಿರ್ಗಜ್ ಹಂತಾರ್ ಸಾಂಗಾತಾ ಯೆವ್ನ್ ಆಮಿ ಜೆವ್ತಾಂವ್. ಹ್ಯಾ ವೆಳಾರ್ ಕೊಂಕ್ಣಿ ಖಾಣಾಕ್ ಆನಿ ಕೊಂಕ್ಣಿ ಮನೋರಂಜನಾಕ್ ಪ್ರಾಮುಖ್ಯತಾ ದಿತಾಂವ್. ಸರ್ವ್ ಫಿರ್ಗಜೆಗಾರಾಂನಿ ಕೊಂಕ್ಣಿಚ್ಯಾ ಮೊಗಾನ್ ಹ್ಯಾ ದಿಸಾ ಸಾಂಗಾತಾ ಯೆಂವ್ಚೆಂ ಆಮ್ಕಾಂ ಅಭಿಮಾನಾಚೆಂ. ಹ್ಯಾ ದಿಸಾಚ್ಯಾ ಕಾರ್ಯಕ್ರಮಾಂತ್ ವ್ಹಡ್ ಸಂಖ್ಯಾನ್ ಸಾಂಗಾತಾ ಯೆವ್ನ್ ಕೊಂಕ್ಣಿ ಆಮ್ಚ್ಯಾ ಮಾಂಯ್ ಭಾಸೆ ಥಂಯ್ ಆಮ್ಚೊ ಎಕ್ವಿಟ್ ಪಾಚಾರ್ಯಾಂ.
- ಮಾಲ್ಗಾಡಿಂ ಆಮ್ಚೆಂ ದಾಯ್ಜ್. ತಾಂಚೊ ಮೋಗ್, ಸೆವಾ, ತ್ಯಾಗ್, ಸಾಕ್ರಿಫಿಸ್ ಕುಟ್ಮಾ ಖಾತಿರ್, ಸಮಾಜಿ ಖಾತಿರ್ ವರ್ತೊ. ಹ್ಯಾಚ್ 21 ತಾರಿಕೆರ್ ಆಮ್ಚ್ಯಾ ಸರ್ವ್ ಮಾಲ್ಗಾಡ್ಯಾಂಕ್ ಸಾಂಗಾತಾ ಹಾಡುನ್ ಅಂತರಾಷ್ಟ್ರೀಯ್ ಮಾಲ್ಗಾಡ್ಯಾಂಚೊ ದೀಸ್ ಆಚರಣ್ ಕರುನ್ ಸೀನಿಯರ್ ಸಿಟಿಜನ್ ಸಂಘಟನಾಕ್ ಚಾಲನ್ ದಿತಲ್ಯಾಂವ್. ನಿವೃತ್ತ ಪ್ರಾಯೆರ್ ಸಾಂಗಾತ್ಲಣ್ ಆಶೆಂವ್ಚ್ಯಾ ಸರ್ವ್ ಆಮ್ಚ್ಯಾ ಫಿರ್ಗಜೆಚ್ಯಾ ಮಾಲ್ಗಾಡ್ಯಾಂಕ್ ಹ್ಯಾ ದಿಸಾಚೆ ಶುಭಾಶಯ್ ಪಾಟೈತಾಂ.

ಜುಲಾಯ್ ಮಹಿನ್ಯಾಂತ್ ಆಸಾ ಕೆಲ್ಲಿಂ ಚಾರ್ ಕಾರ್ಯಕ್ರಮಾಂ: ಜಲಬಂಧನ್, ಯುವಜಣಾಂಕ್ ಮೆತೆರ್ ಕರುನ್ ವಾಡ್ಯಾಗಾರಾಂ ಸಂಗಿ ವಾಡ್ಯಾಂತ್ ಲ್ಹಾನ್ ಕ್ರಿಸ್ತಾಂವ್ ಜಮತ್, ಯೂಕ್ಯಾಟ್ ತರ್ಭೆತಿ, ಮೆಡಿಕ್ಲ್ ಚೆಕ್-ಅಪ್ ಕ್ಯಾಂಪ್ ಸರ್ವಾಂಚ್ಯಾ ಸಹಕಾರಾನ್ ಯಶಸ್ವೆಭರಿತ್ ಜಾಲ್ಯಾಂತ್. ಹ್ಯಾ ಘಡ್ಲ್ಯಾ ಮಹಿನ್ಯಾಂತ್ ಆಸಾ ಕರ್ಚ್ಯಾ ಸರ್ವ್ ಕಾರ್ಯಕ್ರಮಾಂನಿ ವ್ಹಡ್ ಸಂಖ್ಯಾನ್ ಭಾಗ್ ಘೆವ್ಚ್ಯಾಂ. ಹ್ಯಾ ಆಚರಣಾಂ ಥಂಯ್ ಸರ್ವಾಂಚೊ ಸಹಕಾರ್ ಆಸೊಂದಿ ಮ್ಹಣ್ ಆಶೆವ್ನ್ ತುಮ್ಚೆರ್ ದೆವಾಚೆಂ ಬೆಸಾಂವ್ ಮಾಗ್ತಾಂ

ಮಾ| ಬಾ| ಜೀಮ್ಸ್ ಡಿಸೋಜ ವಿಗಾರ್



(ವಾಲೆನ್ಸಿಯಾ ಫಿರ್ಟ್ ಪತ್ರ್)

ಜುಲಾಯ್ 2019

ಸಂಪಾದಕೀಯ ಮಂಡಳಿ

ವಿಗಾರ್: ಮಾ| ಬಾ| ಜೀಮ್ಸ್ ಡಿ'ಸೋಜ
9449664005

ಸಹಾಯಕ್ ವಿಗಾರ್:
ಮಾ| ಬಾ| ಜೋಸ್ಟಿನ್ ಡಿ'ಸೋಜ
9845767630

ಸಂಪಾದಕ: ಶ್ರೀ ಡೋಲ್ಫ ಸಲ್ವಾಡಾ
98452 57348

ಸಂಚಾಲಕ: ಅನಿಲ್ ಲೋಬೊ
98452 78901

ಸಂಪಾದಕೀಯ ಮಂಡಳಿ ಸಾಂದೆ

ಶ್ರೀಮತಿ ಅಸುಂಪ್ತಾ ಲಿರಿಝು ಪಿಂಟೊ
ಶ್ರೀ ಅರುಣ್ ರಾಜ್ ರೋಡ್ರಿಗಸ್
ಶ್ರೀ ಲೆಸ್ಲಿ ಡಿ'ಸೋಜ
ಶ್ರೀ ಲುವಿ ಪಿಂಟೊ
ಶ್ರೀ ವಿನಯ್ ಲೋಬೊ
ಶ್ರೀ ಫೆಲಿಕ್ಸ್ ತೊರಾಸ್
ಶ್ರೀ ಮರ್ವಿನ್ ಡಿಸೋಜಾ
ಶ್ರೀಮತಿ ರೋಜ್‌ವೀರಾ ರೋಡ್ರಿಗಸ್
ಡಾ| ಚಿಸಿಂತಾ ಡಿಸೋಜಾ

ವಿಳಾಸ:

'ವಿಕ್ಲಚ್' ಇಗರ್ಡೆ ದಪ್ಪರ್,
ವಾಲೆನ್ಸಿಯಾ ಫಿರ್ಟ್,
ಮಂಗ್ಯೂರ್ - 2.

☎ : 0824 - 2436913

E-mail:

valenciachurch@gmail.com,
churchvalencia@gmail.com

Website: www.valenciachurch.org

ಫಿರ್ಟ್ ದೇವಸ್ತುತಿಚಿ ಮಾಂಡಾವಳ್

ಹಫ್ತಾಚ್ಯಾ ದಿಸಾನಿ : ಸಕಾಳಿಂಚೆಂ ಮೀಸ್ 6.30 ವೊರಾರ್
ಸಾಂಜೆಚೆಂ ಮೀಸ್ 5.00 ವೊರಾರ್
ಸನ್ವಾರಾ ಸಾಂಜೆರ್ : 5.00 ವೊರಾರ್ (ಆಯ್ತಾರಾಚಿ ಲಿತುರ್ಚಿ)
ಆಯ್ತಾರಾ : ಪಯ್ಲೆಂ ಮೀಸ್ : ಸಕಾಳಿಂ 6.30 ವೊರಾರ್
ದುಸ್ರೆಂ ಮೀಸ್ : 8.00 ವೊರಾರ್ (ಭುರ್ಗ್ಯಾಂಕ್)
ತಿಸ್ರೆಂ ಮೀಸ್ : 10.00 ವೊರಾರ್ (ಇಂಗ್ಲಿಷ್)
ಚವ್ಥೆಂ ಮೀಸ್ : ಸಾಂಜೆರ್ 4.00 ವೊರಾರ್
ಸಾಕ್ರಾಮೆಂತಾಚಿಂ ಆರಾಧನ್ : ಹರೈಕಾ ಸುಕ್ರಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ಸಾಕ್ರಾಮೆಂತಾಚಿಂ ಆರಾಧನ್ ಆನಿ ಪಿಡೆಸ್ತಾಂ ಪಾಸತ್ ಮಾಗ್ಣೆಂ (ಕನ್ನಡ):

ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ ಸಾಂಜೆರ್ 5.00 ಥಾವ್ನ್ 8.00 ವೊರಾಂ ಪರ್ಯಾಂತ್

ಕಾರಿಜ್ಯಾತಿಕ್ ಮಾಗ್ಣೆಂ : ಹರೈಕಾ ಮಂಗ್ಯಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್
ಭುರ್ಗ್ಯಾಂಕ್ ಕ್ರಿಸ್ತಿ ತಿಕ್ಷಣ್ : ಆಯ್ತಾರಾ ಸಕಾಳಿಂ 8.00 ವೊರಾಂಚ್ಯಾ ಮಿಸಾ ಉಪ್ರಾಂತ್
(ಮಹಿನ್ಯಾಚೊ ಪಯ್ಲೊ ಆಯ್ತಾರ್ ಸೊಡ್ನ್)
ನಿತ್ಯಾಧಾರ್ ಮಾಯೆಚಿಂ ನೊವೆನ್ : ಸನ್ವಾರಾ ಸಾಂಜೆರ್ 4.45 ವೊರಾರ್
ಸಾಂ. ವಿಶೆಂತ್ ಫೆರೆರ್ ನೊವೆನ್ : ಬುದ್ವಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ

1. ಸಾಂ ವಿಶೆಂತ್ ಪಾವ್ಲಾಚಿ ಸಭಾ : ಹರೈಕಾ ಆಯ್ತಾರಾ ಸಾಕಾಳಿಂ 9.00 ವೊರಾರ್
2. ಮರಿಯಚಿಂ ಲೀಜನ್ : ಹರೈಕಾ ಬುದ್ವಾರಾ 4.00 ವೊರಾರ್
3. ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 4.00 ವೊರಾರ್
4. ಕ್ರಿಸ್ತಾಂವ್ ಜಿಣ್ಕೆ ಸಮುದಾಯ್ (ಸಿ.ಎಲ್.ಸಿ) : ಹರೈಕಾ ಆಯ್ತಾರಾ ಸಾಕಾಳಿಂ 7.30 ವೊರಾರ್
5. ಗಾಯನ್ ಮಂಡಳಿ ಕೊಂಕ್ಣಿ : ಸುಕ್ರಾರಾ ಸಾಂಜೆರ್ 6.00 ವೊರಾರ್
6. ಗಾಯನ್ ಮಂಡಳಿ ಇಂಗ್ಲಿಷ್ : ಹರೈಕಾ ಆಯ್ತಾರಾ 9.15 ವೊರಾರ್
7. ಗಾಯನ್ ಮಂಡಳಿ ಭುರ್ಗ್ಯಾಂಚಿ : ಸನ್ವಾರಾ ಸಾಂಜೆರ್ 3.30 ವೊರಾರ್
8. ಕಥೊಲಿಕ್ ಸಭಾ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 6.00 ವೊರಾರ್
9. ಆಲ್ತಾರ್ ಭುರ್ಗ್ಯಾಂಚಿ ಸೊಡಾಲಿಟಿ : ಸನ್ವಾರಾ ಸಾಂಜೆರ್ 4.00 ವೊರಾರ್
10. ಮರಿಯಾಳ್ ಸೊಡಾಲಿಟಿ : ಆಯ್ತಾರಾ ಸಾಕಾಳಿಂ 9.45 ವೊರಾರ್
11. ಸ್ತ್ರೀ ಸಂಘಟನ್ (ಸಹೆಲಿ) : ದೋನ್ ಮಹಿನ್ಯಾಂಕ್ ಏಕ್ ಪಾವ್ಲಿಂ ದುಸ್ರ್ಯಾ ಸನ್ವಾರಾ ಸಾಂಜೆರ್ 4.30 ವೊರಾರ್
12. ಐ.ಸಿ.ವೈ.ಎಮ್ : ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ 9.00 ವೊರಾರ್
13. ವೈ.ಸಿ.ಎಸ್. : ಮಹಿನ್ಯಾಚ್ಯಾ ಪಯ್ಲೊ ಆನಿ ತಿಸ್ರ್ಯಾ ಆಯ್ತಾರಾ, ಸಕಾಳಿಂ 9.00 ವೊರಾರ್

Any day any time any occasion

NIKHIL DIGITAL STUDIO & VIDEO

MANGLORE
www.nikhilstudio.com
cal:9845203348,9902210743

ಸಾಧೊ ಅಂಕೊ	ವಿಶೇಷ್ ಅಂಕೊ
Tariffs Ordinary Issue	Special Issue Multi Colour Tariffs
Monthly Issue Sponsor - 8000.00	Back Cover (Multi Colour) - 5000.00
Full Page (Black/White) - 1500.00	Inner Cover (Multi Colour) - 4000.00
Half Page (Black/White) - 800.00	Full Page (Multi Colour) - 3000.00
Quarter Page (Black/White) - 500.00	Full Page (Black/White) - 1500.00
	Half page (Black/White) - 800.00
	Quarter Page (Black/White) - 500.00



ಸಂಪಾದಕೀಯ:

ವೃದ್ಧ ಫಾತೂರ್ ಆನಿ ಧಾಕ್ಟ ಫಾತೂರ್

ಏಕಾ ಇಸ್ಕೂಲಾಂತ್ ವಿದ್ಯಾರ್ಥಿಂಚಿಂ ಮನಾಂ ಉಜ್ವಾಡಾಂವ್ಕ್ ತಾಂಕಾಂ ಉರ್ಟೆನ್ ಭರೊಂಕ್ ತ್ಯಾ ಇಸ್ಕೂಲಾಚ್ಯಾ ಹೆಡ್‌ಮೆಸ್ಟ್ರಿನ್ ಭರ್ಗಾಂಚ್ಯಾ ಮತಿಚ್ಯಾ ತಜ್ಞಾಕ್ ಇಸ್ಕೂಲಾಕ್ ಆಪಯ್ಲೊ. ಆನಿ ತಾಕಾ ತಾಚ್ಯಾ ಇಸ್ಕೂಲಾಚ್ಯಾ ಲ್ಹಾನ್ ವಿದ್ಯಾರ್ಥಿಂಕ್ ಬರೆಂ ಆನಿ ಖರೆಂ ಮಾರ್ಗದರ್ಶನ್ ದೀಂವ್ಕ್ ವಿನಂತಿ ಕೆಲಿ.

ವಿದ್ಯಾರ್ಥಿ ಭಾರಿಚ್ ಆತುರಾಯೆನ್ ಭರ್ಲೆ. ತ್ಯಾ ತಜ್ಞಾನ್ ವಿದ್ಯಾರ್ಥಿಂಕ್ ಜಿವಿತಾಚಿಂ ವಿಂಚ್ಣಾರ್ ಸತಾಂ ಶಿಕಂವ್ಚೆ ಖಾತಿರ್ ಏಕ್ ಪ್ರಯೋಗ್ ಕರ್ನ್ ದಾಕಂವ್ಕ್ ಚಿಂತ್ಲೆಂ.

ಆನಿ ತೊ ಪ್ರಯೋಗ್ ಕರ್ಚೆ ಖಾತಿರ್ ತಾಣೆಂ ಏಕ್ ಆರ್ಕಾಚಿಂ ಆಯ್ಡಾನ್ ಹಾಡ್ನ್ ಸಕ್ಡಾಂಕ್ ದಿಸ್ಚೆಬರಿ ಮೆಜಾರ್ ದವರ್ಲೆಂ. ಆನಿ ತಾಂತುಂ ಹಾತಾಚ್ಯಾ ಮುಟಿ ತೆದೆ ಫಾತೂರ್ ಏಕಾ ವಯ್ರ್ ಏಕ್ ತ್ಯಾ ಆಯ್ಡಾನಾ ಭಿತರ್ ದವರ್ಲೆ. ತಕ್ಷಣ್ ಘಡ್ಯೆ ಭಿತರ್ ತೆಂ ಆಯ್ಡಾನ್ ಭರೊನ್ ಗೆಲೆಂ. ತಾಂತುಂ ಆನಿ ಉರ್‌ಲ್ಲ್ಯಾ ಫಾತ್ರಾಂಕ್ ಜಾಗೊ ನಾ ಜಾಲೊ. ತೆದ್ನಾಂ ತ್ಯಾ ತಜ್ಞಾನ್ ವಿದ್ಯಾರ್ಥಿಂಲಾಗಿಂ ವಿಚಾರ್ಲೆಂ. “ಹಿಂ ಆಯ್ಡಾನ್ ಭರ್ಲಾಂಗೀ?”

ಸಕ್ಡೆ ವಿದ್ಯಾರ್ಥಿಂನಿ ಜಾಪ್ ದಿಲಿ. “ವ್ಹಯ್. ತಜ್ಞಾನ್ ವಿಚಾರ್ಲೆಂ ಪರ್ತ್ಯಾನ್ “ಹೆಂ ಸತ್‌ಗೀ?” ಆನಿ ತಾಣೆಂ ಮೆಜಾ ಪಂದಾ ಆಸ್‌ಲ್ಲಿ ಬಾಲ್ಚಿ ವೊಡ್ಲಿ ಆನಿ ತ್ಯಾ ಬಾಲ್ಚೆಂತ್ಲೆ ಆನಿ ಥೊಡೆ ಧಾಕ್ಟ ಫಾತೂರ್ ವಿಂಚುನ್ ತ್ಯಾ ಆಯ್ಡಾನಾಂತ್ ಚಿಪ್ಲೆ ಆನಿ ತೆಂ ಆಯ್ಡಾನ್ ಹಾಲಯ್ಲೆಂ ಆನಿ ತಕ್ಷಣ್ ಹೆ ಫಾತೂರ್‌ಯೀ ಪಯ್ಲೆಂ ಆಸ್‌ಲ್ಲ್ಯಾ ಫಾತ್ರಾಂಚ್ಯಾ ಇಡ್ಯಾಂತ್ ರಿಗ್ಲೆ.

ಆನಿ ತಜ್ಞಾನ್ ವಿದ್ಯಾರ್ಥಿಂಲಾಗಿಂ ಪರ್ತ್ಯಾನ್ ಸವಾಲ್ ಕೆಲೆಂ. ಆತಾಂ ಹೆಂ ಆಯ್ಡಾನ್ ಭರ್ಲೆಂಗೀ?” ತೆದಾಳಾ ಎಕ್ಲೊ ವಿದ್ಯಾರ್ಥಿ ಉಬೆ ರಾವೊನ್ ಮ್ಹಣಾಲೊ: “ಬಹುಶಾ ನಾ” ತಜ್ಞಾಕ್ ತಾಚಿ ಜಾಪ್ ಆಯ್ಕೊನ್ ಖುಶಿ ಜಾಲಿ. ತಾಣೆ ತಾಕಾ ಶಾಭಾಸ್ಕಿ ದಿಲಿ. ಆನಿ ಮೆಜಾ ಪಂದಾ ಆಸ್‌ಲ್ಲ್ಯಾ ಆನೈಕಾ ಬಾಲ್ಚೆಂತ್ಲಿ ರೇಂವ್ ಕಾಡ್ನ್ ತ್ಯಾ ಆರ್ಕಾಚ್ಯಾ ಆಯ್ಡಾನಾಂತ್ ತಾಣೆ ಫಾಲಿ. ಆನಿ ತಿ ರೇಂವ್ ತ್ಯಾ ವ್ಹಡ್ಲ್ಯಾ ಆನಿ ಧಾಕ್ಟಾ ಫಾತ್ರಾಂಚ್ಯಾ ಇಡ್ಯಾಂತ್ಲಾನ್ ಭಿತರ್ ಗೆಲಿ.

ಆನಿ ತೆದಾಳಾ ತ್ಯಾ ತಜ್ಞಾನ್ ವಿದ್ಯಾರ್ಥಿಂಲಾಗಿಂ ಪರ್ತ್ಯಾನ್ ವಿಚಾರ್ಲೆಂ: “ಆತಾಂ ಪುಣೀ ಹೆಂ ಆಯ್ಡಾನ್ ಭರ್ಲೆಂಗೀ?” ತಕ್ಷಣ್ ‘ನಾ’ ಮ್ಹಣ್ ಸಕ್ಡೆ ವಿದ್ಯಾರ್ಥಿಂನಿ ಬೊಬ್ ಮಾರ್ನ್ ವ್ಹಡ್ಲ್ಯಾನ್ ಜಾಪ್ ದಿಲಿ. ತಕ್ಷಣ್ ತ್ಯಾ ತಜ್ಞಾನ್ ಹಾಸೊನ್ ಹಾಸೊನ್ ಮೆಜಾ ಪಂದ್ಲಿ ಉದಾಚಿ ಬಾಲ್ಚಿ ವೊಡ್ಲಿ ಆನಿ ತ್ಯಾ ಬಾಲ್ಚೆಂತ್ಲೆಂ ಉದಕ್ ಆಯ್ಡಾನ್ ಭರ್ತಾ ಪರ್ಯಾಂತ್ ವೊತ್ಲೆಂ.

ಉಪ್ರಾಂತ್ ತಾಣೆ ವಿದ್ಯಾರ್ಥಿಂಲಾಗಿಂ ವಿಚಾರ್ಲೆಂ. “ಹ್ಯಾ ಪ್ರಯೋಗಾ ಮಾರಿಫಾತ್ ತುಮಿ ಖಿಂಚಿಂ ಲಿಸಾಂವ್ ಜೊಡ್ಲೆಂ ಆನಿ ತುಮ್ಕಾಂ ಕಿತೆಂ ಭೊಗ್ಲೆಂ? ಭಾರಿಚ್ ಆತುರಾಯೆನ್ ಆನಿ ಉಮೆದಿನ್ ಪಳೆವ್ನ್ ಆಸ್‌ಲ್ಲೊ ಎಕ್ಲೊ ವಿದ್ಯಾರ್ಥಿ ಮ್ಹಣಾಲೊ: “ಆಮ್ಚ್ಯಾ ವೇಳಾ ಪಳೆಂತ್ ಕಿತ್ತಿಂ ಕಾರ್ಯಕ್ರಮಾಂ ಆನಿ ಕಾಮಾಂ ಆಸ್ಲಾರೀ ತಾಚಿ ಮಧೆಗಾತ್ ಆಮ್ಕಾಂ ಆನಿಕೀ ಸಬಾರ್ ಕಾಮಾಂ ಕರುಂಕ್ ಸಾಧ್ಯ್ ಆಸಾತ್.”

ತಾಚಿ ಜಾಪ್ ಆಯ್ಕೊನ್ ತೊ ತಜ್ಞ್ ಮ್ಹಣಾಲೊ “ತುವೆಂ ದಿಲ್ಲಿ ಜಾಪ್ ಸಾರ್ಕಿ ನಾ. ಆನಿ ತುಜೆಂ ಚಿಂತಾಪ್‌ಯೀ ಸಾರ್ಕೆಂ ನಾ.

ತುಂ ಚೂಕ್ ಸಮ್ಜಾಲಾಯ್. ನೀಚ್ ಗಜಾಲ್ ಅಶಿ - ಹಾಂವೆಂ ಏಕಾದಾವೆಳಾ ತ್ಯಾ ಆಯ್ಡಾನಾಂತ್ ಪಯ್ಲೆಂ ವೊಡ್ಲೆ ಫಾತೂರ್ ಫಾಲಿನಾಸ್ತಾನಾ ಧಾಕ್ಟ ಫಾತೂರ್ ಆನಿ ರೇಂವ್ಕ್ ಫಾಲ್ಚಿ ತರ್ ತೆಂ ಆಯ್ಡಾನ್ ಭರೊನ್ ವೆತೆಂ ಆನಿ ಉಪ್ರಾಂತ್ ಮ್ಹಾಕಾ ವೊಡ್ಲೆ ಫಾತೂರ್ ಫಾಲುಂಕ್ ಸಾಧ್ಯ್ ಜಾತೆನಾ. ವ್ಹಡ್ಲೆ ಫಾತೂರ್ ತಶೆಚ್ಚ್ ಬಾಕಿ ಉರ್ತೆ.”



ತಶೆಂಚ್ ಆಮ್ಚ್ಯಾ ಹರೈಕ್ಲ್ಯಾಚ್ಯಾ ಜಿವಿತಾಂತ್ ವ್ಹಡ್ಲ್ಯಾ ಫಾತ್ರಾಂಬರಿ ವ್ಹಡ್ಲಿಂ ಆನಿ ಗರ್ಟೆಚಿಂ, ಹೆರಾಂಕ್ ಆನಿ ಅಮ್ಕಾಂಯೀ ಉಪ್ಕಾರಕ್ ಪಡ್ಚಿಂ ಸಬಾರ್ ಕಾಮಾಂ ಆಸ್ತಾತ್. ಪುಣ್ ಆಮಿ ಸದಾಂನೀತ್ ತ್ಯಾ ಧಾಕ್ಟಾ ಫಾತ್ರಾಂಬರಿ ಆನಿ ರೆಂವೆಬರಿ ಲ್ಹಾನ್ ಲ್ಹಾನ್ ಆನಿ ಸುಲಭಾಯೆಚಿಂ ಕಾಮಾಂ ಮಾತ್ ಕರುಂಕ್ ಗೆಲ್ಯಾರ್ ಆನಿ ಆಪ್ಲೊ ಮೊಲಾದಿಕ್ ವೇಳ್ ಪೂರಾ ತಾಕಾಚ್ಚ್ ಖಿರಿಲ್ಯಾರ್ ಆಮ್ಕಾಂ ವ್ಹಡ್ ಕಾಮಾಂ ಕರುಂಕ್ ಆಮ್ಚೆ ಧೈಯ್ ಪೊಂತಾಕ್ ಪಾವೊಂಕ್ ಕೆದಿಂಚ್ ಆಮ್ಕಾನ್ ಲಾಭ್ಲೊನಾ.

ತಶೆಂ ಜಾಲ್ಲ್ಯಾನ್ ಆಮಿ ಖಿಂಚಿಂ ವ್ಹಡ್ಲಿಂ ಕಾಮಾಂ ಕರುಂಕ್ ಆಸತ್ ಆನಿ ಆಮ್ಚ್ಯಾ ಜಿಣ್ಯೆಚಿ ಧೈಯ್ ಖಿಂಚಿ ಮ್ಹಣ್ ಸೊಧುನ್ ಕಾಡ್ನ್ ತಾಚಿ ಲಿಸ್ತ್ ಪಯ್ಲೆಂ ತಿಂ ಕಾಮಾಂ ಬರ್ಯಾ ಥರಾನ್ ಸಂಪವ್ನ್ ಮಾಗಿರ್ ಲ್ಹಾನ್ ಲ್ಹಾನ್ ಕಾಮಾಂ ಕರುಂಕ್ ಮುಕಾರ್ ಸರ್ಲೆಂ ಆಮ್ಕಾಂ ಸರ್ವಾಂಕ್ ಫಾಯ್ಡಾಚೆಂ ಜಾಂವ್ಕ್ ಪಾವ್ತೆಲೆಂ. ಬರೆ ಆನಿ ಉತ್ತೀಮ್ ಮಾನವೀಯ್ ಸಂಬಂಧ್ ಕುಟ್ಮಾ ಸಂಗಿಂ ಮೆತೆರ್ಣ್ ಸಮಾಜೆಚ್ಯಾ ಉದಗ್ರತೆಖಾತಿರ್ ಸೆವಾ ಹಿಂ ಪೂರಾ ಕಾಮಾಂ ಆಮ್ಚ್ಯಾ ಜಿವಿತಾಂತ್ಲೆ ವ್ಹಡ್ಲೆ ಫಾತೂರ್ ಜಾಂವ್ಕ್ ಪುರೊ.

ಹೆ ವ್ಹಡ್ಲೆ ಫಾತೂರ್ ಜಾಂವ್ಕ್ ಪುರೊ. ಹೆ ವ್ಹಡ್ಲೆ ಫಾತೂರ್ ಜಿವಿತ್ ಮ್ಹಳ್ಳ್ಯಾ ತ್ಯಾ ಆರ್ಕಾಚ್ಯಾ ಆಯ್ಡಾನಾಂತ್ ಪಯ್ಲಾನ್ ಪಯ್ಲೆಂ ಫಾಲುಂಕ್ ಆಮಿ ವಿಸ್ತೊಂಚಿಂ ನಾಕಾ. ಏಕಾದಾವೆಳಾ ಆಮಿ ತೆಂ ವಿಸರ್ಲಾರ್ ಜಿಣಿಭರ್ ಲ್ಹಾನ್ ಲ್ಹಾನ್ ಕಾಮಾಂ ಮಾತ್ ಕರ್ನ್ ನಿರಾಶೆನ್ ಚುರುರುಾಚೆ ಪಡಾತ್. - ಡೊಲ್ಪಿ ಸಲ್ವಾಜ್

- ಡೊಲ್ಪಿ ಸಲ್ವಾಜ್

ದೊದೋನ್ ವರಾಂ!

ದೊಗಿ ಇಷ್ಟಿಣ್ಯೊ ಸಾಂಗಾತಾ ಮೆಳ್ಳೊಯ್

ಎಕ್ಲಿ : ಮ್ಹಜೊ ಪೂತ್ ಇಸ್ಕೂಲಾಕ್ ವಚಾನಾ ಮ್ಹಣ್ ಹಟ್ ಕರ್ತಾ. ಕಾಲೆಂ ಕರ್ಚೆಂ ಕಳಾನಾ.

ಆನ್ವೆಕ್ಲಿ : ಮ್ಹಜೆಂ ನಶೀಬ್. ಮ್ಹಜ್ಯಾ ಪುತಾಕ್ ಇಸ್ಕೂಲಾಕ್ ವೆಚೆಂ ಮ್ಹಳ್ಳಾರ್ ಭಾರಿ ಖುಶಿ. ದೆಕುನ್ ಎಕೆಕಾ ಕ್ಲಾಸಿಂತ್ ದೊದೋನ್ ವರಾಂ ಬಸ್ತಾ!!

* * *



ಖರಿ ಇಷ್ಟಾಗತ್-ಏಕ್ ವರ್ತೆಂ ದೆಣೆಂ

'ದೋನ್ ಸಂಗಿಂ ಹ್ಯಾ ಸಂಸಾರಾಂತ್ ಜಿಯೆತಾನಾ ಭೋವ್ ಗರ್ಜೆಂ, ಜಿವಿತ್ ಆನಿ ಇಷ್ಟಾಗತ್. ಹ್ಯೊ ದೋನೀ ಸಂಗಿಂಕ್ ಆಮಿ ಭೋವ್ ಉಂಚ್ಲ್ಯಾ ರಿತಿನ್ ಲೆಖುಂಕ್ ಜಾಯ್. ಹೆಂ ದೋನೀ, ಸೃಷ್ಟೆಂತ್ ದೆವಾನ್ ದಿಲ್ಲೆಂ ದೆಣೆಂ. ದೆವಾನ್ ಆಮ್ಕಾಂ ರಚ್ಲೆಂ ಜಿಯೆಂವ್ಚ್ಯಾ ಖಾತಿರ್, ಜರ್ ಎಕ್ಸರೆ ಜಿಯೆಂವ್ಕ್ ನಾಕಾ ತರ್ ಆಮ್ಚೆಂ ಲಾಗಿ ಖರಿ ಇಷ್ಟಾಗತ್ ಆಸುಂಕ್ ಜಾಯ್. ಸಾಂತ್ ಅಗುಸ್ತಿನಾನ್ ಇಷ್ಟಾಗತೆ ವಿಶಿ ಮ್ಹಳ್ಳಿ ಹಿ ಉತ್ರಾಂ ನಿಜಾಯ್ಕಿ ಮನ್ಯಾಚ್ಯಾ ಜಿವಿತಾಂತ್ ಇಷ್ಟಾಗತೆಚಿ ಗರ್ಜ್ ಆಮ್ಕಾಂ ಸಾಂಗ್ತಾಂ. ಮನಿಸ್ ಏಕ್ ಸಾಮಾಜಿಕ್ ಜಿವಿ, ದೆಕುನ್ ಮನ್ಯಾಕ್ ಏಕ್ ಕುದ್ರು ಜಾವ್ನ್ ವಾ ಎಕ್ಸರೆ ಜಿಯೆಂವ್ಕ್ ಭೋವ್ ಕಷ್ಟ್, ದೆಕುನ್ ತಾಕಾ ಸಾಂಗ್ತಣಾಚಿ ಗರ್ಜ್ ಆಸಾ. ದೆಕುನ್ ಜಲ್ಮಾ ಥಾವ್ನ್ ತೊ ಹೆರಾಂಚೆರ್ ಹೊಂದೊನ್ ರಾವುಂಕ್, ತಾಂಚೆ ಸಾಂಗಾತಾ ಸಂಬಂಧ್ ದವರ್ನ್ ಜಿಯೆತಾ. ಆವಯ್-ಬಾಪುಯ್, ಭಾವ್-ಭಯ್ಣ್, ಆಬ್-ವ್ಹಡ್ಡಿಮಾಂಯ್, ಬಪ್ಪು-ಮಾವ್ಣಿ ಹ್ಯಾ ಸರ್ವಾಂಚ್ಯಾ ಸಂಬಂಧಾಂತ್ ಮನಿಸ್ ವಾಡೊನ್ ಯೆತಾ. ಥಂಯ್ಸರ್ ತೊ ಆಸ್ಲೊ ಸೊಧ್ತಾ. ಪೂಣ್ ವಾಡೊನ್ ಯೆತಾನಾ ಹಾಚೆ ಭಾಯ್ರ್ ಹಾಚ್ಯಾಕಿ ಉಂಚ್ಲೊಂ ಸಂಬಂಧ್ ಮನಿಸ್ ಸೊಧುಂಕ್ ಪ್ರೇತನ್ ಕರ್ತಾ ಆನಿ ತಿ ಇಷ್ಟಾಗತೆಚೊ ಸಂಬಂಧ್.

ಏಕ್ ಇಷ್ಟ್ ಜಾಂವ್ಚೆಂ ಮ್ಹಳ್ಯಾರ್ ತುವೆಂ ತುಕಾಚ್ ದಿಂವ್ಪಿಂ ಏಕ್ ವರ್ತಿ ಕಾಣಿಕ್. ಇಷ್ಟಾಗತೆಕ್ ರಗ್ತಾ-ಸಂಬಂಧ್ ಜಾಯ್ವಯ್ ಮ್ಹಣ್ ಗರ್ಜ್ ನಾ. ತೊ ಏಕ್ ಮೊಗಾ-ಮಯ್ಸಾಚೊ ಆನಿ ವಿಶ್ವಾಸಾಚೊ ಬಾಂಧ್. ಎಕಾ ಖರಾ ಇಷ್ಟಾಗಲಾಗಿ ಕಿತೆಂಚ್ ದುಬಾವ್ ನಾಸ್ತಾ ಆಮ್ಚೆಂ ಕಾಳಿಜ್ ಉಗ್ತೆಂ ಕರ್ತೆ ಆನಿ ಆಮ್ಚೆಂ ಭೊಗ್ಲೊಂ ವಾಂಟ್ಕೆತ್. ಏಕ್ ನೀಜ್ ಈಷ್ಟ್ ಶರ್ತಾಂ ನಾಸ್ತಾನಾ ಮೋಗ್ ಕರ್ತಾ, ಸಮ್ಜತಾ, ಆಧಾರ್ ದಿತಾ ಆನಿ ಜಿಣ್ಯೆಂತ್ ಸಾಂಗಾತ್ ದಿತಾ. ಎಲ್ಟರ್ಡ್ ಹಬ್ಬರ್ಡ್ ಮ್ಹಳ್ಳೊ ಬರಯ್ಣಾರ್ ಮ್ಹಣ್ತಾಂ, 'ಏಕ್ ಈಷ್ಟ್ ಜಾಕಾ ತುಜೆ ವಿಶಿಂ ಸಗ್ಳೆಂ ಕಳಿತ್ ಆಸೊನಿ ತೊ ತುಜೊ ಮೋಗ್ ಕರ್ತಾ'. ದೆಕುನ್ ಖರೊ ಈಷ್ಟ್ ಸಂತೊಸಾಚ್ಯಾ ವೆಳಾ ಮಾತ್ ನ್ಹಯ್ ಬಗಾರ್ ತುಜ್ಯಾ ಕಷ್ಟಾಂಚ್ಯಾ ವೆಳಾರಿ ತುಕಾ ಸಾಂಗಾತ್ ದಿತಾ.

ಆಜ್ ಇಷ್ಟಾಗತೆವಿಶಿಂ ದುಸ್ರೆಂಚ್ ಚಿಂತಾಪ್ ಘುಸ್ಲಾಂ. ಆಜ್ ಈಷ್ಟ್ ಜಾಂವ್ಚೆಂ ಮ್ಹಳ್ಯಾರ್ ಸಾಂಗಾತಾ ಗಮ್ತಾತಾ ಮಾರುಂಕ್ ವೆಚಿಂ, ಬೈಕ್-ಕಾರಾಂನಿ ಭೊಂವುಂಕ್ ವೆಚಿಂ, ಅಮಾಲ್ ಪಿಯೊವ್ಣೆ ಆನಿ ಡ್ರೆಗ್ನ್ ಅಸಲ್ಯಾ ವಾಯ್ವ್ ಸಂಗಿಂನಿ ಮೆತೆರ್ ಜಾಂವ್ಚೆಂ ಇತ್ಯಾದಿ. ದೆಕುನ್ ಜಾಯ್ತಿ ಪಾವ್ಣಿ ಲಾನ್ವಣಾರ್ ಭೋವ್ ಅಪುರ್ಬಾಯೆನ್ ವಾಡ್ಲೆ ಭುರ್ಗೆಂ ಅಸಲ್ಯಾ ಇಷ್ಟಾಗತೆ ವರ್ವಿ ವಾಟ್ ಚುಕೊನ್ ಗೆಲ್ಲೆ ಆಮಿ ಪಳೆತಾಂವ್. ದೆಕುನ್ ಆಸಾ ಸಾಂಗ್ಲಿಂ-'ತುಜೊ ಈಷ್ಟ್ ಕೋಣ್ ಮ್ಹಣ್

ಮಾಕಾ ಸಾಂಗ್, ತುಂ ಕಸಲೊ ವ್ಯಕ್ತಿ ಮ್ಹಣ್ ಹಾಂವ್ ತುಕಾ ಸಾಂಗ್ತಾಂ'. ವಾಯ್ವ್ ಇಷ್ಟಾಗತ್ ಕಿಲಿಂ ತರ್ ಜಿವಿತ್ ವಾಯ್ವಾಂತ್ ಪಡ್ತಾ. ದೆಕುನ್ ಇಷ್ಟಾಚಿ ವಿಂಚವ್ಣ್ ಕರ್ತಾನಾ ಭೋವ್ ಜಾಗ್ರುತ್ಯಾಯೆನ್ ಆಸುಂಕ್ ಜಾಯ್. ದೆಕುನ್ ಕಸಲ್ಯಾ ಇಷ್ಟಾಂಚಿ ಆಮಿ ವಿಂಚವ್ಣ್ ಕರಿಜಾಯ್? ಏಕಾ ಬರಾ ಇಷ್ಟಾಚಿ ಗೂಣ್ ಕಸಲೆ? ಏಕ್ ಖರೊ ಈಷ್ಟ್ ಮ್ಹಳ್ಯಾರ್ ಕೋಣ್?



ಪವಿತ್ರ ಪುಸ್ತಕಾಚೆರ್ ದೀಷ್ಟ್ ಫಾಲ್ಕಾರ್ ಇಷ್ಟಾಗತೆಕ್ ಆಮ್ಕಾಂ ಏಕ್ ಆದರ್ಶ್ ದೇಖ್ ಆಸಾ; ದಾವಿದ್ ಆನಿ ಜೊನಾತಾನಾಚಿ ಇಷ್ಟಾಗತ್. ದಾವಿದ್ ಆನಿ ಜೊನಾತಾನಾಚ್ಯಾ ಇಷ್ಟಾಗತಿಚೆರ್ ದೀಷ್ಟ್ ಫಾಲ್ಕಾರ್ ಥೊಡಿ ಅಪುರ್ಬಾಯೆಚಿ ಸಂಗಿಂ ಅಮ್ಕಾಂ ಆಯ್ಕುಂಕ್ ಮೆಳ್ತಾತ್.

- **ತಾಂಚ್ಯಾ ಇಷ್ಟಾಗತೆಂತ್ ನೀಜ್ ಆನಿ ನಿಸ್ವಾರ್ಥಿ ಮೋಗ್**

ಆಸ್ಲೊ. 1ಸಾಮ್ವೆಲ್ 18:10ತ್ ಆಮಿ ಪಳೆತಾಂವ್, ಗೊಲಿಯಾತಾಕ್ ಜಿವೆಶಿ ಮಾರ್ಲಲ್ಯಾ ಉಪ್ರಾಂತ್ ಸಾವ್ನ್ ದಾವಿದಾಕ್ ಆಪ್ಣಾಚೊ ಸೆನಾಧಿಕಾರಿ ಕರ್ತಾ ಆನಿ ತಾಚ್ಯಾ ರಾವ್ಣೆರಾಂತ್ ರಾವಯ್ತಾ. ಹ್ಯಾ ವೆಳಾರ್ ದಾವಿದ್ ಆನಿ ಜೊನಾತಾನಾಚಿ ಇಷ್ಟಾಗತ್ ಆರಂಭ್ ಜಾತಾ. ದಾವಿದ್ ಸಾವ್ಣಾಚ್ಯಾ ಪುತಾ ಜೊನಾತಾನಾಕ್ ಮೊಗಾಚೊ ಜಾಲೊ, ಆನಿ ಜೊನಾತಾನಾನ್ ದಾವಿದಾಚೊ ಆಪ್ಣಾ ಜಿವಾ ಪರಿ ಮೋಗ್ ಕೆಲೊ

ಆನಿ ಜೊನಾತಾನ್ ದಾವಿದಾಲಾಗಿ ಏಕ್ ಮೊಗಾಚೊ ಕರಾರ್ ಕರ್ತಾ. ಆಶೆಂ ತಾಂಚ್ಯಾ ಮೊಗಾಚಿ ಇಷ್ಟಾಗತ್ ಆರಂಭ್ ಜಾತಾ. ಇಷ್ಟಾಗತಿಚ್ಯಾ ಬಾಂಧಾಚಿ ಬಳ್ ಆಟಾಪುನ್ ಆಸಾ ಅಸಲ್ಯಾ ನಿಸ್ವಾರ್ಥಿ ಮೊಗಾಂತ್.

- **ಇಷ್ಟಾಗತ್ ಉದಾರಿ ಮನೋಭಾವಾಚೊ:**

ಜೊನಾತಾನ್ ದಾವಿದಾಚೊ ಇತ್ಲೊ ಮೋಗ್ ಕರ್ತಲೊಗಿ ತಾಣೆಂ ಆಪ್ಲೊ ರಾಯ್ ಕುಂವಾರಾಚೊ ಶೆಲೊ, ಝುಜಾಂವಸ್ತಾಂ, ತಲ್ವಾರ್, ಧೋಣು ಆನಿ ಕಮರ್ ಬಂದ್ ದಾವಿದಾಕ್ ದಿಲೊ. ದಾವಿದ್ ಏಕ್ ಸಾದೊ ಗೊವ್ಣಿ ತರೀ, ತಾಕಾ ತಾಚೆ ಥಂಯ್ ಆಸ್ಲಲ್ಯಾ ಇಷ್ಟಾಗತೆವರ್ವಿ ಜೊನಾತಾನ್ ಹೆಂ ಸರ್ವ್ ಉದಾರ್ ಮನಾನ್ ತಾಕಾ ದಿತಾ ಆಪ್ಣಾ ಇಷ್ಟಾಗತಿಚೊ ಘುರ್ತ್ ಜಾವ್ನ್ ಹ್ಯೊ ಸರ್ವ್ ವಸ್ತು ರಾಯಾಳ್ ವರ್ಗಾಚೊ ಘುರ್ತ್. ಹೆಂ ಸರ್ವ್ ದೀವ್ನ್ ಜೊನಾತಾನ್ ಆಪ್ಣಾ ಇಷ್ಟಾ ದಾವಿದಾಕ್ ಆಪ್ಣಾಚ್ಯಾ ಮಟ್ವಾಕ್ ವಯ್ರ್ ಹಾಡ್ಲಾ. ದೆಕುನ್ ನೀಜ್ ಇಷ್ಟಾಗತ್ ಹೆರಾಂಕ್ ವಯ್ರ್ ಹಾಡ್ಚ್ಯಾಂತ್ ಆಟಾಪುನ್ ಆಸಾ ನ್ಹಯ್ ಸಕ್ಲಾ ಫಾಲ್ಕಾರ್.





• **ಖರೊ ಈಷ್ಟ್ ರಕ್ಷಣ್ ದಿತಾ:** ಜೆದ್ನಾಂ ಸಾವ್ಲ್ ರಾಯ್ ದಾವಿದ್ ಲೊಕಾಮೊಗಾಳ್ ಜಾಂವ್ಚೆಂ ಪಳೆತಾ, ತೆದ್ನಾಂ ತೊ ತಾಚ್ಯಾ ಮಸ್ತಾನ್ ಭರ್ತಾ ಆನಿ ತಾಚೊ ಜೀವ್ ಕಾಡುಂಕ್ ಪಳೆತಾ. ಜೆದ್ನಾಂ ಹಿ ಖಬರ್ ಜೊನಾತಾನಾಕ್ ಕಳಿತ್ ಜಾತಾ ತೊ ಆಪ್ಲ್ಯಾ ಬಾಪಯ್ ಲಾಗಿ ದಾವಿದಾಕ್ ರಾಕ್ಣೆ ಖಾತಿರ್ ವಿನತಿ ಕರ್ತಾ ಆನಿ ತಾಣೆಂ ಕೆಲ್ಲಿಂ ಬರಿಂ ಕಾಮಾಂ ವಿಶೇಷ್ ಜಾವ್ನ್ ಫಿಲಿಸ್ತಿಯಾಂಚ್ಯಾ ಹಾತಾಂತ್ಲೆ ಕಶೆಂ ರಾಕ್ಣೆಂ ಹ್ಯೆ ವಿಶಿ ಸಾಂಗ್ತಾಂ. ಮಾತ್ ನ್ಹಯ್ ಬಾಪಯ್ ಲಾಗಿ ತರ್ಕ್ ಸಯ್ತ್ ಕರ್ತಾ. ದಾವಿದಾಕ್ ರಾಕ್ಣೆ ಖಾತಿರ್ ಕಿತೆಂಯಿ ತ್ಯಾಗ್ ಸಾಕ್ರಿಫಿಸ್ ಕರುಂಕ್ ತೊ ತಯಾರ್ ಜಾತಾ. ನೀಜ್ ಇಷ್ಟಾಗತ್ ಪೆಲ್ಯಾಚ್ಯಾ ಬರೆಂಪಣಾ ಖಾತಿರ್ ತ್ಯಾಗ್ ಸಾಕ್ರಿಫಿಸ್ ಕರ್ಚ್ಯಾಂತ್ ಆಟಾಪುನ್ ಆಸಾ.

• **ಖರಿ ಇಷ್ಟಾಗತ್ ಬಳ್ ದಿತಾ:** ಲಗ್ಗ್ ಪಂದ್ರಾ ವರ್ಸಾ ಸಾವ್ಲ್ ದಾವಿದಾಕ್ ನಾಸ್ ಕರ್ಚ್ಯಾ ಮನೋಭಾವಾನ್ ಭರ್ತಾ. (1ಸಾಮ್ವೆಲ್ 23:14) ಸಾವ್ಲ್ ತಾಕಾ ಹರೇಕ್ ದೀಸ್ ಸೊಧ್ತಾಲೊ, ತಾಚ್ಯಾ ಸೊಜೆರಾಂ ಮುಕಾಂತ್ ತಾಚಿ ಸೊಧ್ನಾಂ ಕರ್ತಾ. ತರೀ ತಾಂಕಾಂ ತೊ ಮೆಳನಾ. ಪೂಣ್ ಜೊನಾತಾನ್ ತ್ಯಾ ಅರಣ್ಯಾಂತ್ ಆಪ್ಲ್ಯಾ ಇಷ್ಟಾ ದಾವಿದಾಕ್ ಸೊಧುನ್ ಕಾಡ್ತಾ ಆನಿ ತಾಕಾ ದೆವಾಚ್ಯಾ ನಾಂವಾನ್ ಧಯ್ತ್ ದಿತಾ ಆನಿ ಆಪ್ಣಾಚೊ ಸಾಂಗಾತ್ ಭಾಸಾಯ್ತಾ. ಖರೊ ಈಷ್ಟ್ ಎಕ್ಲಾಕ್‌ಚ್ ಕಷ್ಟೊಂಕ್ ಸೊಡಿನಾ, ಬಗಾರ್ ತಾಚೆ ಕಷ್ಟ್ ಹಾಳು ಕರುಂಕ್ ಪಳೆತಾ ಆನಿ ಧಯ್ತಾನ್ ಭರುಂಕ್ ಪಳೆತಾ.

• **ಖರಿ ಇಷ್ಟಾಗತ್ ಬಾಳ್ತಾ:** ಸಾವ್ಲ್ ದಾವಿದಾಕ್ ನಾಸ್ ಕರುಂಕ್ ಪಳೆತಾ ತರೀ, ಝುಜಾಂತ್ ಸಾವ್ಲ್ ಸಲ್ವಾತಾ ಆನಿ ದೊಗಿ ಸಾವ್ಲ್ ಆನಿ ಜೊನಾತಾನ್ ಮರಣ್ ಪಾವ್ತಾತ್. ಜೊನಾತಾನಾಚೆ ಮರಣ್ ದಾವಿದಾಕ್ ವರ್ತ್ಯಾ ಬೆಜಾರಾಯೆನ್ ಭರ್ತಾ ಆನಿ ಖಿಂತಿರ್ ಘಾಲ್ತಾ. ತರೀ ತಾಚ್ಯಾ ಇಷ್ಟಾಗತಿಕೊ ಘರ್ತ್ ಜಾವ್ನ್ ದಾವಿದ್ ಜೊನಾತಾನಾಚ್ಯಾ ಪುತಾಕ್ ಆಪ್ಣಾಲಾಗಿಂ ದವರ್ತಾ ಆನಿ ತಾಚೆ ಸಗ್ಳೆ ಆಸ್ತಿಕೊ ವಾಂಟೊ ತಾಕಾ ದಿತಾ ಆನಿ ಆಪ್ಣಾಚ್ ಮೆಜಾರ್ ಜೇಂವ್ಕ್ ದಿತಾ. ಖರಿ ಇಷ್ಟಾಗತ್ ನಾಸ್ ಜಾಯ್ನಾ, ಬಗಾರ್ ತಿ ಬಾಳ್ತಾ.

ಈಷ್ಟ್ ಎಕಾಮೆಕಾಚ್ಯಾ ಜಿವಿತಾ ವಯ್ ಪ್ರಭಾವ್ ಘಾಲ್ತಾತ್. ದೆಕುನ್ ಬರಿ ಇಷ್ಟಾಗತ್ ಆಸ್ಲಾರ್ ಮಾತ್ ಬರೊ ಪ್ರಭಾವ್ ಘಾಲುಂಕ್ ಸಾಧ್ಯ್ ಆಸಾ. ಆಮ್ಕಾಂ ಆಸಾ ಖರೊ ಆನಿ ಬರೊ ಈಷ್ಟ್ ಆನಿ ತೊಚ್ ಆಮ್ಚೊ ಸೊಮಿ ಜೆಜು ಕ್ರಿಸ್ತ್. ಜೆಜುಚಿ ಉತ್ರಾಂ 'ಹಾಂವ್ ತುಮ್ಕಾಂ ಸೆವಕ್ ಮ್ಹಣ್ ಆಪಯ್ನಾ, ಬಗಾರ್ ಈಷ್ಟ್ ಮ್ಹಣ್ ಆಪಯ್ತಾ ಕಿತ್ಯಾಕ್ ಮ್ಹಜ್ಯಾ ಬಾಪಾ ಥಾವ್ನ್ ಹಾಂವೆಂ ಆಯ್ಲೆಂ ಸಕ್ಕಡ್ ಹಾಂವೆಂ ತುಮ್ಕಾಂ ಕಳಿತ್ ಕೆಲಾಂ' (ಜುವಾಂವ್ 15:15). ಜರ್ ಜೆಜು ಆಮ್ಕಾಂ ಈಷ್ಟ್ ಜಾಂವ್ಕ್ ಆಪಯ್ತಾ ತರ್, ತರ್ ತಾಚೆ ಈಷ್ಟ್ ಜಾಂವ್ಕ್ ಕಿತ್ಯಾಕ್ ಪಾಟಿ ಸರಾಜೆ. ಖರೆ ಈಷ್ಟ್ ದೆವಾಚೆ ವರ್ತೆಂ ಬೆಸಾಂವ್. ತೆ ಮನ್ಶಾ ರುಪಾರ್ ದಿಸ್ಚೆಂ ಆಂಜ್ ಭಡ್ಲೆ ಮ್ಹಣ್ಣೆತ್. ಕಶೆಂ ವಾಯ್ನಾ ಪರ್ನೊ ಜಾಲ್ಲೆ ಬರಿಚ್ ತಾಚಿ ರೂಚ್ ಚಡ್ತಾ. ತೈಚ್ ಪರಿ ಇಷ್ಟಾಗತ್ ವಾಡ್ತಾನಾ ಸಂಬಂಧ್ ಗೂಂಡ್ ಜಾತಾ. ಇಷ್ಟಾಗತಿಕೊ ದೀಸ್ ಆಚರಣ್ ಕರ್ಚ್ಯಾ ಹ್ಯಾ ಸಂದರ್ಭಾರ್ ದೆವಾನ್ ಆಮ್ಕಾಂ ಫಾವೊ ಕೆಲ್ಲ್ಯಾ ಬರ್ಯಾ ಇಷ್ಟಾಂ ಖಾತಿರ್ ದೆವಾಕ್ ಆರ್ಗಾಂ ದಿವ್ಚ್ಯಾಂ ಆನಿ ಆಮಿ ಏಕ್ ಬರೊ ಆನಿ ಖರೊ ಈಷ್ಟ್ ಜಾಂವ್ಕ್ ಪ್ರೇತನ್ ಕರ್ಚ್ಯಾಂ.

ಜಳಾರ್

ಜಲ್ಮ್ ಮ್ಹಜೊ ಘಟಿರಾಂತ್
ಕರಿನಾಕಾತ್ ಮ್ಹಾಕಾ ಸಸಾರ್
ನಿದಾಂವ್ಕ್ ಸಕ್ತಾಂ ಹಾಂವ್ ತುಮ್ಕಾಂ ಆಸ್ತೆಚ್ಯಾ ಖಿಣ್ಣ್ಯಾರ್
ಕಿತ್ಯಾಕ್ ಹಾಂವ್ ಏಕ್ ಜಳಾರ್

ಹರ್ದೆಂ ಪುಲವ್ನ್ ಭೊಂವ್ತಾಂ ಹಾಂವ್ ಸಗ್ಳ್ಯಾನ್
ಮ್ಹಾಕಾ ದೆಖ್ತಾನಾ ತುಮಿ ಚಿಂತ್ತಾತ್ ಹಾಂವ್ ಏಕ್ ವಿಲನ್
ತುಮ್ಚೆಂ ಪ್ರಯತ್ನ್ ಮ್ಹಾಕಾ ಕರುಂಕ್ ನಿಸಾಂತಾನಾ
ಕಿತ್ಯಾಕ್ ಹಾಂವ್ ಏಕ್ ಜಳಾರ್

ಜಾಯ್ ಮ್ಹಾಕಾ ತುಮ್ಚೆಂ ರಗತ್
ನಾ ಮ್ಹಾಕಾ ಜಾತಿ ಕಾತಿಚೊ ಭೇದ್
ಮ್ಹಜೆ ಥಾವ್ನ್‌ಚ್ ಪಿಡಾ ವಿವಿಧ್
ಕಿತ್ಯಾಕ್ ಹಾಂವ್ ಏಕ್ ಜಳಾರ್

ವಾಂಟ್ತಾಂ ತುಮ್ಕಾಂ ಚಿಕುನ್‌ಗುನ್ಯಾ, ಡೆಂಗ್ಳು, ಮಲೇರಿಯಾ
ಮ್ಹಜೆ ಮುಕಾರ್ ಚಲನಾ ಖಿಂಚಿಯಿ ತುಮ್ಚಿ ಐಡಿಯಾ
ಮ್ಹಜೆಂ ರಾಜ್ ಸಾಸ್ಣಾಕ್ ಬಾಳ್ತಾ, ಆಳ್ವಾನಾ
ಕಿತ್ಯಾಕ್ ಹಾಂವ್ ಏಕ್ ಜಳಾರ್

ಮ್ಹಾಕಾ ದವ್ರುಂಕ್ ನಿಯಂತ್ರಣಾರ್ ತುಮಿ ಪ್ರಯತನಾರ್
ವೊರಯ್ತಾ ದಂಡ್ ತುಮ್ಚೆರ್ ಸರ್ಕಾರ್
ಮ್ಹಾಕಾ ಜಲ್ಮುಂಕ್ ಅವ್ಕಾಸ್ ದಿಲ್ಯಾರ್
ಕಿತ್ಯಾಕ್ ಹಾಂವ್ ಏಕ್ ಜಳಾರ್



- ಪ್ರೀತಾ ಮಿರಾಂದ, ಸಾಂ. ಅಂತೊನ್ ವಾಡೊ

ಕಿತೆಂ ಗಜಾಲ್ ಹಿ!

ಅಶೆಯೀ ಕರ್ತಾತ್!!!

ಸ್ವೇನಾಂತ್ ಎಕಾ ಲಗ್ನಾಚ್ಯಾ ಸಂಭ್ರಮಾ ವೆಳಾರ್ 'ಸಫಾರಿ ಥೀಮ್' ಮ್ಹಳೆಂ ಕಾರ್ಯಕ್ರಮ್ ಮಾಂಡುನ್ ಹಾಡ್ಲೆಂ. ಆನಿ ತ್ಯಾ ಕಾರ್ಯಕ್ರಮಾಂತ್ ಭಾಗ್ ಘೆತ್‌ಲ್ಲ್ಯಾ ಸೈರ್ಯಾಂಕ್ ದಾಕಂವ್ಚ್ಯಾ ಖಾತಿರ್ ವಿವಿಧ್ ಮನ್ಶಾತಿ ಹಾಡಯಿಲ್ಲೊ ತಾಂತುಂ ಝೀಬ್ರಾಂತ್ ಪಳೆವ್ನ್ ಸರ್ವಾಂಕ್ ಭಾರಿಚ್ಚ್ ಆಕರ್ಷಿತ್ ಜಾಲಿಂ. ಹೆರ್ ಮನ್ಶಾತಿಂಚ್ಯಾಕಿ ಹಾಂಕಾಂ ಚಡ್ ಹೊಗ್ಗಿಕ್ ಮೆಳ್ಳೊ, ಅಕ್ರೇಕ್ ಎಕ್ಲಾನ್ ಲಾಗಿಂ ಯೇವ್ಕ್ ಸಮಾ ಪಳೆತಾನಾ ತಾಕಾ ಕಿತ್ಯಾಕ್‌ಗೀ ದುಬಾವ್ ಜಾಲೊ ತೆಂ ಝೀಬ್ರಾ ನ್ಹಯ್ ಮ್ಹಣ್. ಮಾಗಿರ್ ಪಳೆತಾನಾ ಕರ್ತಾಂಕ್ ಧವೊ ಪೇಂಯ್ಚ್ ಮಾರ್ನ್ ಝೀಬ್ರಾ ಮ್ಹಣ್ ಸಾಂಗೊನ್ ಹಾಡ್ಲಾಂ ಮ್ಹಣ್ ಕಳೊನ್ ಆಯ್ಲೆಂ. ಹಾಡ್‌ಲ್ಲ್ಯಾ ಗ್ರಾಯ್ಕಾಂಕ್ ಪೊಲಿಸಾಂಚ್ಯಾ ಹಾತಿಂ ದಿಲಾಂ ಖಿಯಾ. ಕಾತ್ರಿಂ ಅನಾಥ್ ಜಾಲ್ಯಾಂತ್!!!

-ಡಿ.ಎಸ್.



ಸಾಂ ಜುವಾಂವ್ ಬರ್ಕ್‌ಮನ್ ವೆದಿ ಸೆವಕಾಂಚೊ ಪಾತ್ರೊನ್

ಜುವಾಂವ್ ಬರ್ಕ್‌ಮನ್ 1599, ಮಾರ್ಚ್ 13 ತಾರ್ಕೆರ್ ಬೆಲ್ಜಿಯಮಾಂತ್ ಜಲ್ಮಾಲೊ. ಆವಯ್-ಬಾಪಾಯ್ಚೆ ಶೆಗುಣಿ ಜಿಣಿ ತಾಚೆರ್ ಪ್ರಭಾವ್ ಫಾಲುಂಕ್ ಸಕ್‌ಲ್ಲಿ. ಶೆಗುಣಿ ಭುರ್ಗೊ ತೊ ಜಾವ್ನಾಸ್‌ಲ್ಲೊ. ತಾಚಿ ಚಾಲ್ ಪಳೆಲ್ಯಾ ಮೆಸ್ತ್ರಿನ್ ಆಶೆಂ ಮ್ಹಳೆಂ ಆಸಾ: 'ಹಾಂವೆಂ ತಾಕಾ ಇಗರ್ಜೆಂತ್ ಪಳೆಲ್ಲೆಂ ತಿತ್ಲೆಂ ದುಸ್ರೆ ಕಡೆ ಖಂಯ್ಲಾಯಿ ಪಳೆಂವ್ಕ್ ನಾ'. ಶಿಕ್ವಾಂತ್ ತೊ ಹುತಾರ್ ಆಸ್‌ಲ್ಲೊ. ಪೂಣ್ ಉಂಚ್ಯಾ ಶಿಕ್ವಾಕ್ ವಚುಂಕ್ ತಾಂಕ್ ನಾತ್‌ಲ್ಲಿ ದೆಕುನ್ ತಾಕಾ ಪೆದ್ರು ಉಮೆರಿಕ್ ಮ್ಹಳ್ಯಾ ಧಾರ್ಮಿಕ್ ಯಾಜಕಾ ಸರ್ವಿ ರಾವುನ್ ಶಿಕಾಪ್ ಜೊಡ್ತಾ. ಜುವಾಂವ್ ಬರ್ಕ್‌ಮನ್‌ಕ್ ಎವ್ಕರಿಸ್ತಾ ಥಂಯ್ ವಿಶೇಷ್ ಮೋಗ್ ಆಸ್‌ಲ್ಲೊ. ಇಸ್ಕೂಲಾಂತ್ ಕ್ಲಾಸ್ ಆರಂಭ್ ಜಾಂವ್ಚ್ಯಾ ಪಯ್ಲೆಂ ಎವ್ಕರಿಸ್ತಾಚಿ ತೊ ಭೆಟ್ ಕರ್ತಾಲೊ. ಶಿಕ್ವೆಂ ಲಿಸಾಂವ್ ಸಮ್ಜನಾ ತರ್ " ಮ್ಹಜ್ಯಾ ದೆವಾ, ತುಜ್ಯೆ ಕುಮ್ಕೆ ವಿಣೆಂ ಹೆಂ ಮ್ಹಾಕಾ ಶಿಕೊಂಕ್ ಜಾಯ್ನಾ, ತುಜ್ಯೆ ಕುರ್ಪೆಚೊ ಆಧಾರ್ ಮ್ಹಾಕಾ ದಿ" ಮ್ಹಣ್ ಮಾಗ್ತಾಲೊ. ದಿಸಾಕ್ ದೋನ್ ವಾ ತೀನ್ ಮಿಸಾಂತ್ ತೊ ಭಾಗ್ ಘೆತಾಲೊ. ಮಿಸಾಂತ್ ತೊ ಭಕ್ತಿನ ಭಾಗ್ ಘೆತಾಲೊ. ಚೀತ್ ದೀವ್ನ್ ಆಯ್ಕತಾಲೊ ಆನಿ ಸ್ಪಷ್ಟ ರಿತಿನ್ ಜಾಪಿ ದಿತಾಲೊ. ಹಾಚೊ ಫಳ್ ತಾಚ್ಯಾ ದಿಸ್ಪಡ್ಯಾ ಜಿಣ್ಯೆಂತ್ ದಿಸುನ್ ಯೆತಾಲೊ. ವಿಶೇಷ್ ಜಾವ್ನ್ ತಾಚಿ ತೋಂಡ್ ದೈವಿಕ್ ಸಂತೊಸಾನ್ ಪರ್ಜ್‌ಳ್ತಾಲೆ. ಆಪ್ಲ್ಯಾ ಸಾತ್ ವರಾಂಚಿ ಪ್ರಾಯೆರ್ ಆಸ್ತಾನಾಂಚ್, ಫಾಂತ್ಯಾರ್ ಉಟುನ್ ತೊ ಮಿಸಾಕ್ ವೆತಾಲೊ ಆನಿ ಮಿಸಾ ವೆಳಾರ್ ತೊ ವೆದಿ ಸೆವಾ ಕರ್ತಾಲೊ. ಆಪ್ಲ್ಯಾ ವ್ಹಡಿ ಮಾಂಯ್ ಲಾಗಿ ತಾಣೆಂ ಮ್ಹಣ್ಣೆಂ ಆಸ್‌ಲ್ಲೆ. 'ವ್ಹಡಿ ಮಾಂಯ್, ಹಾಂವೆಂ ಶಾಳಾಕ್ ವೆಚಿ ಪಯ್ಲೆಂ ದೋನ್ ವಾ ತೀನ್ ಮಿಸಾಚ್ಯಾ ಬಲಿದಾನಾಕ್ ಕುಮಕ್ ಕರಿಚೆ. ಖರಿ ಬುದ್ಧಂತ್ಯಾಯ್ ಜೊಡುಂಕ್ ಹಾಚ್ಯಾಕ್‌ಯಿ ವರ್ತೊ ಉಪಾಯ್ ದುಸ್ರೊ ಆಸಾ?



ಜುವಾಂವ್ ಸರ್ವಾಂ ಲಾಗಿಂ ಮೋಗಾನ್ ಚಲ್ತಾಲೊ. ತೊ ಹೆರಾಂಲಾಗಿ ಝಗ್ಣೆಂ ಕರಿನಾತ್‌ಲ್ಲೊ. ಬದ್ಲಾಕ್ ಸಾಂಗಾತ್ಯಾಂನಿ ಝಗ್ಣೆ ಕರ್ಚೆಂ ಪಳೆಲ್ಯಾರ್ ತಾಂಕಾಂ ಸಮಧಾನ್ ಕರುಂಕ್ ಪ್ರೇತನ್ ಕರ್ತಾಲೊ. ತಾಚೆಂ ಕಾಳಿಜ್ ನೆಣೆಂ ಆನಿ ನಿತಳ್ ತೊ ದವರ್ತಾಲೊ. ಜೆಜು ಉಪ್ರಾಂತ್ ಮರಿಯೆಚೊ ತೊ ವರ್ತೊ ಮೋಗ್ ಕರ್ತಾಲೊ ಮ್ಹಣ್ ತಾಚ್ಯಾ ಶೆಗುಣಾಂನಿ ಕಳಿತ್ ಜಾತಾಲೆ. ತಾಚ್ಯಾ ಜಿಣ್ಯೆಂತ್ಲಿ ಮಹಾನ್ ಘಡಿತಾಂ ಮರಿಯೆಚ್ಯಾ ಫೆಸ್ತಾ ದಿಸಾಂನಿಚ್ ಘಡುನ್ ಆಯ್ಲಾಂತ್. ವಾಟೆರ್ ಚಲುನ್ ಯೆತಾನಾ, ಮರಿ ಮಾಯೆಚಿ ಇಮಾಜ್ ಪಳೆಲಿಂ ತರ್ ತೊ ಥಂಯ್ಸ್ ರಾವುನ್ ಇಲ್ಲೊ ವೇಳ್ ಮಾಗ್ಣೆಂ ಕರ್ತಾಲೊ. ವಾಟೆರ್ ಪಯ್ಲೆ ಕರ್ತಾನಾ ತೊ ಕೊಂತಾಚಿ ಭಕ್ತಿಪಣ್ ಆಧಾರ್ತಾಲೊ. ತೊ ಪಂದ್ರಾ ವರಾಂಚೊ ಆಸ್ತಾನಾ ತಾಚ್ಯಾ ಕುಟ್ಮಾಂತ್ ದುರ್ಬಲ್ಯಾಯೆ ವರ್ವಿ ಸಬಾರ್ ಕಷ್ಟ್ ಆಯ್ಲೆ. ಅಧ್ಯಾರ್ಚ್ ಶಿಕಾಪ್ ಸೊಡಿಜಾಯ್ ಮ್ಹಣ್ ಘರ್ವಾಂಚಿ ಅಲೋಚನ್ ಜಾತಾನಾ ಏಕ್ ಯಾಜಕ್ ತಾಕಾ

ಶಿಕಾಪ್ ದೀಂವ್ಕ್ ಮುಕಾರ್ ಸರ್ತಾ ಆನಿ ತ್ಯಾ ಯಾಜಕಾ ಸಾಂಗಾತಾ ವೆತಾ ಆನಿ ಶಿಕಾಪ್ ಜೊಡ್ತಾ.

1616 ಸಪ್ಟೆಂಬರ್ 24 ತಾರ್ಕೆರ್ ಕಾಕುಳ್ಚೆ ಮಾಯೆಚ್ಯಾ ಫೆಸ್ತಾ ದಿಸಾ ತೊ ಜೆಜ್ವಿತ್ ಮೆಳಾಕ್ ತೊ ಭರ್ತಿ ಜಾತಾ. ಸೆಮಿನರಿಂತ್ 'ಲಾನ್ ಕರ್ವಾಂ ಮಾರಿಫಾತ್ ವರ್ತೆಂ ಸಾಂತಿಪಣ್ ಜೊಡ್' ಹೆಂ ಜಾವ್ನಾಸ್‌ಲ್ಲೆಂ ತಾಚೆಂ ಸದಾಂಚೆ ಉತಾರ್. ಹರೆಕ್ ರುಲಿ ಆನಿ ರೇಗ್ ವಿಶ್ವಾಸ್‌ಪಣಿ ತೊ ಪಾಳುಲೊ. "ಲಾನ್ ಚುಕಿಂಕ್ ವ್ಹಡ್ಲೆಂ ಪ್ರಾಚಿತ್ ಕರ್, ಆತ್ಮೀಕ್ ಸಂಗಿಂನಿ ಎಕಾ ಸುರಾತ್ಯಾ ಬರಿ ಆನಿ ವೆಪಾರಿಸ್ತಾ ಬರಿ ಚಲ್. ಹೆಂ ಜಾವ್ನಾಸ್‌ಲ್ಲೆ ತಾಚಿ ತತ್ವ್. 1618 ಸಪ್ಟೆಂಬರ್ 25 ವೆರ್ ತಾಣೆಂ ಧಾರ್ಮಿಕ್ ಅಂಗವ್ಣ್ಯೆ ಕೆಲ್ಯೊ ಆನಿ ಉಪ್ರಾಂತ್ಯಾ ಶಿಕ್ವಾಕ್ ರೊಮಾಕ್ ಗೆಲೊ.

ರೊಮಾಂತ್ ಪಾವ್‌ಲ್ಯಾ ಉಪ್ರಾಂತ್ ಶಿಕ್ವಾಚಿ ದೋನ್ ವರಾಂ ಕಾಬಾರ್ ಜಾಂವ್ಚೆ ಆದಿಂ ತೊ ತಾಪಾನ್ ಕಠೀಣ್ ವಳ್ವಳ್ಳೊ ಆನಿ ತಾಚಿ ಭಲಾಯ್ಕಿ ಭಿಗಡಿ, ಆನಿ ಮರಣ್ ಲಾಗಿಂ ಆಸಾ ಮ್ಹಳೆಂ ತಾಕಾ ಭೊಗ್ಲೆಂ. ಜಾಯ್ತೆ ಪಿಡೆನ್ ತೊ ಕಷ್ಟುಲೊ ತರೀ, ತೊ ದೆವಾಚ್ಯಾ ಉತ್ರಾ ಶಿವಾಯ್ ಪಿಡ್ಲೆ ವಿಶಿಂ ಉಲಯ್ತಾತ್‌ಲ್ಲೊ. ಮರ್ಣಾಕ್ ತೊ ಸದಾಂಚ್ ತಯಾರ್ ಆಸ್‌ಲ್ಲೊ. ತಾಚೆಂ ಉತ್ರಾಂ, 'ಬ್ರದರ್, ಆಮಿ ಸಂತೊಸ್ ಪಾವ್ಲ್ಯಾಂ ಆನಿ ತಯಾರಾಯ್ ಕರ್ಯಾಂ, ಸರ್ವ್ ಸಂಗಿಂ ಪಯ್ಕಿ ಏಕ್ ಭೋವ್ ಉತ್ತೀಮ್ ಖಬರ್ ಆನಿ ಅಧಿಕ್ ಸಂತೊಸಾಚಿ ಖಬರ್ ಜಾವ್ನಾಸಾ ಮರಣ್'. ತಾಚ್ಯಾ ಮರ್ಣಾಚಿ ದೀಸ್ ಲಾಗಿಂ ಲಾಗಿಂ ಪಾವ್ತಾನಾ, ತಾಚ್ಯಾ

ಹಾತಾಂತ್ ಕೊಂತ್, ಕ್ರಿಸ್ತಿಕ್ ಆನಿ ರೆಗ್ರಾಂಚಿ ಪುಸ್ತಕ್ ಆಪ್ಲ್ಯಾ ಕಾಳ್ಜಿ ವಯ್ ದಾಂಬುನ್ ಧರ್ತಾಲೊ. ಕ್ರಿಸ್ತಿಕ್ ಹಾತಾಂತ್ ಧರ್ನ್ ತಾಣೆಂ ಮ್ಹಣ್ಣೆಂ ಆಸ್‌ಲ್ಲೆಂ, 'ಮ್ಹಜ್ಯಾ ಸೊಮ್ಯಾ, ತುಂ ಜಾವ್ನಾಸಾಯ್ ಮ್ಹಜೆಂ ಸರ್ವ್. ಹ್ಯಾ ವರ್ವಿಂ, ಮ್ಹಜ್ಯಾ ಜೆಜು, ಮ್ಹಾಕಾ ಸೊಡ್ನ್ ಘಾಲಿನಾಕಾ. 1621 ವ್ಯಾ ವರಾ ಆಪ್ಲಿ ದೀಷ್ಟ್ ಕ್ರಿಸ್ತಿಕ್ ಆನಿ ಮರಿಯೆಚೆರ್ ಘಾಲುನ್ ದೆವಾಧೀನ್ ಜಾಲೊ. 1865 ಮೇಯಾಚ್ಯಾ 3 ತಾರ್ಕೆರ್ ಜುವಾಂವ್ಕ್ ಸಾಂತ್ ಮ್ಹಣ್ ಪಾಚಾರ್ಪಿ ಪ್ರಕ್ರಿಯಾ ಸುರು ಜಾಲಿ ಆನಿ ತಾಕಾ ವೆದಿ ಸೆವಕಾಂಚೊ ಶಾರೊತಿ ಕರ್ನ್ ನಮಿಯಾರ್ಲೊ. ಶೆಕಿಂ 1889 ಜನೆರಾಚ್ಯಾ 15 ತಾರ್ಕೆರ್ ಪಾಪಾ ಲಿಯಾಂವ್ ತೆರಾವ್ಯಾನ್ ತಾಕಾ ಸಾಂತ್ ಮ್ಹಣ್ ಪಾಚಾರ್ಲೊ.

ದಿಸ್ಪಡ್ಯೊ ಲಾನ್ ಸಂಗಿಂ ಭೋವ್ ನಾಜೂಕಾಯೆನ್ ಆನಿ ಸಂಪೂರ್ಣಾಯೆನ್ ಕರುಂಕ್ ಜುವಾಂವ್ಚಿಂ ಜಿಣಿ ಜಿಯೆಂವ್ಕ್ ಆಮ್ಕಾಂ ಏಕ್ ಆದರ್ಶ್. ಶಿಸ್ತೆಚಿ ಆನಿ ಖಾಲ್ತೆಪಣಾಚಿ ಜಿಣಿ ಜಿಯೆಂವ್ಕ್ ಸಾಂ ಜುವಾಂವ್ ಬರ್ಕ್‌ಮನ್‌ಚಿ ದೇಖ್ ಸದಾಂ ಅಮ್ಚ್ಯಾ ದೊಳ್ಯಾಂ ಮುಖಾರ್ ಆಸುಂ.

ಕುರ್ಪಾ: ತಾಚಿ ಸೆವಾ ಕರುಕ್



ಐಸಿವೈಎಂ ಸಾಂದ್ಯಾಂ ಥಾವ್ನ್ ಲೌದಾತೊ ಸಿ ಆಯ್ತಾರ್ ಆಚರಣ್

ಜೂನಾಚ್ಯಾ 30 ತಾರ್ಕೆರ್ ಆಯ್ತಾರಾ ಐಸಿವೈಮ್ ತರ್ಫೆನ್ ಝಡಾಂ ಲಾಂವ್ಚೆಂ 'ಲೌದಾತೊ ಸಿ' ಆಯ್ತಾರ್ ಆಚರಣ್ ಕೆಲೆಂ. ಇಗರ್ಜೆಚ್ಯಾ ಸಿಮಿಸ್ತಿಂತ್ ಸಾಂದ್ಯಾಂನಿ ಝಡಾಂ ಲಾಯ್ಲಿಂ ತಶೆಂಚ್ ದಿಯೆಸೆಜಿ ಥಾವ್ನ್ ಲಾಭ್‌ಲ್ಲಿಂ ಝಡಾಂ ಫಿರ್ಗಜ್‌ಗಾರಾಂಕ್ ವಾಂಟ್ಲಿಂ.



ಫಿಲ್ಮ್ ಹೀರೊ

ಎಕ್ಲ್ಯಾಚ್ಯಾ ಧುವೆಕ್ ಸೈರಿಕ್ ಜಾಯ್
 ನವ್ರೊ ದಿಸಾ ಪಳೆಂವ್ಕ್ ಫಿಲ್ಮ್ ಹೀರೊ
 ಬಾಪಯ್ ತಿಕಾ ಸೈರಿಕ್ ಸೊಧುನ್
 ಎದೊಳ್‌ಚ್ಚ್ ಜಾಲಾ ಝೀರೊ!!
 ತಾಚ್ಯಾಕೀ ಉಣೆ ನಾ
 ಭುರ್ಗೊ ಟೀಚರಿಕ್ ಜೋರ್ ಕರ್ತಾ
 'ಕಿತ್ಯಾಕ್ ದಿಲಾಂಯ್ ಮ್ಹಾಕಾ ಸೊನ್ನೆ'
 ಟೀಚರ್ ಸಾಂಗ್ತಾ ಸಮಾಧಾನೆನ್
 'ದೀಂವ್ಕ್ ಜಾಯ್ನಾ ತಾಚ್ಯಾಕೀ ಉಣೆಂ'
 ಪುತಾಕ್ ರಡಯ್ತಾ!
 ಚೆಡುಂ ಕಾಳೆಂ ನಾಕಾ ಮ್ಹಣ್
 ಆವಯ್ ಪುತಾಚೆಂ ಕಾಜಾರ್ ಆಡಯ್ತಾ
 ಗೊರ್ಯಾ ಚೆಡ್ಲಾಲಾಗಿಂ ಕಾಜಾರ್ ಕೆಲೆಂ
 ಆತಾಂ ಪುತಾಕ್ ಸುನ್ ರಡಯ್ತಾ.

- ಡಿ. ಎಸ್.

PEARLS OF WISDOM

1. Only trust someone who can see these three things in you
 - a. The sorrow behind your smile
 - b. The love behind your anger
 - c. And the reason behind your silence
2. Being a good person is very difficult, its like being a good keeper .no matter how many goals you saved the people remember only the goals you missed.
3. Lovely times a life will not return back .but the lovely relations and missing memories of lovely people will stay in the heart forever.
4. Two things to remember in life take care of your thought when you are alone and take care of your words when you are with people.
5. You learn nothing from life if you think you are right all the time.



ಕಿತೆಂ ಗಜಾಲ್ ಹಿ!

ಏಕ್ ಪಾವ್ಲಿಂ ಏಕಾ ಧರ್ಮ ಪ್ರಾಂತ್ಯಾಚಿ ಸಭೆಂತ್ ಧರ್ಮಾಧ್ಯಕ್ಷ ಮ್ಹಾ ಬಾ ಚಾರ್ಲ್ಸ್ ಧರ್ಮ ವಿಶ್ವಾಸ್ಯಾಂ ಸಾಂಗಾತಾ ಏಕಾಮೆಕಾ ಮೆಳೊನ್ ಭರುನ್ ಆಸ್ಲೊ. ಕೊಣೆಂಗೀ ತಾಚೆಲಾಗಿಂ ಸವಾಲ್ ವಿಚಾರ್ಲೆಂ.

“ಧರ್ಮಾಧ್ಯಕ್ಷಾಂನೊ, ತುಮಿ ತುಮ್ಚೆ ಜಿಣ್ಯೆಂತ್ ಖಂಚ್ಯಾಯೀ ಸ್ತ್ರೀಯೆಚೊ ಮೋಗ್ ಕೆಲಾವೇ?

ಅಸಲೆಂ ಸವಾಲ್ ಆಯೊನ್ ಥೊಡ್ಯಾಂಕ್ ಭೋವ್ ಹಲ್ಕ್ ಲಾಗ್ಲೆಂ ತರೀ ಥೊಡ್ಯಾಂಕ್ ಅಜ್ಯಾಪ್ ಕರುಂಕ್ ಪಾವ್ಲೆಂ. ಧರ್ಮಾಧ್ಯಕ್ಷಾನ್ ಕಾಯಿಂಚ್ ದಾಕ್ಟೆನ್ ನಾಸ್ತಾಂ ಸಾಂಗ್ಲೆಂ.

“ಹಾಂವೆಂ ಏಕ್ ನ್ಹಯ್, ತೆಗಾಂ ಸ್ತ್ರೀಯಾಂಚೊ ಮೋಗ್ ಕೆಲಾ.

ಧರ್ಮಾಧ್ಯಕ್ಷಾಚಿ ಜಾಪ್ ಆಯೊನ್ ಲೋಕ್ ವಿಜಿತ್ ಜಾಲೊ. ಥೊಡ್ಯಾಂಕ್ ತಾಚೆರ್ ದುಬಾವ್‌ಯೀ ಜಾಲೊ. ಧರ್ಮಾಧ್ಯಕ್ಷ ಲೊಕಾಚ್ಯಾ ಮನಾಂತ್ ಉಬ್ಜಾಲ್ಲಿಂ ಭೊಗ್ಣಾಂ ಬರ್ಯಾನ್ ಪಾರ್ಯಾಂಕ್ ಸಕ್ಲೊ ತೊ ಮ್ಹಣಾಲೊ,

“ಪಯ್ಲಿ ಸ್ತ್ರೀ ಮ್ಹಜಿ ವ್ಹಡಿ ಮಾಂಯ್, ದುಸ್ರಿ ಮ್ಹಜಿಚ್ಯ್ ಆವಯ್. ಹಿಂ ದೊಗಾಂಯ್ ಆತಾಂ ಹ್ಯಾ ಸಂಸಾರಾಂತ್ ನಾ ಜಾಲ್ಯಾಂತ್ ಆನಿ ತಿಸ್ರಿ ಮ್ಹಜಿಚ್ಯ್ ಭಯ್ಲೆ. ತಿಚೊ ಹಾಂವ್ ವರೊ ಮೋಗ್ ಕರ್ತಾಂ.

-ಡಿ.ಎಸ್.

ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್: ಅಗೋಸ್ಟ್ ಮಹಿನ್ಯಾಂತ್

ವಾಚಪ್: ಲೂಕ್ 12:13-21

ವಾಡೊ	ಘರ್	ತಾರಿಕ್	ದೀಸ್	ವೇಳೆ
ಬಾಳೊಕ್ ಜೆಜು	ಎಲಿಜ್ ಡಿ' ಕ್ರೂಜ್, ನೆಹರು ರೋಡ್	1	ಬ್ರೆಸ್ತಾರ್	6.00
ವೆಲಂಕಣಿ	ಸಿರಿಲ್/ಸಿಲ್ವಿಯಾ ಸಿಕ್ವೇರಾ, ಉಜ್ವೊಡಿ	1	ಬ್ರೆಸ್ತಾರ್	6.00
ಫಾತಿಮಾ	ಫ್ರಾನ್ಸಿಸ್/ಲೆನ್ನಿ ಫೆರಾವೊ, ಶ್ರೀನಿಧಿ ಆಪಾರ್ಟ್‌ಮೆಂಟ್ 405	4	ಆಯ್ತಾರ್	5.30
ಸಾಂ ಅನ್ನಾ	ಲಿಲ್ಲಿ ಡಾಯಸ್, ರೊಯಲ್ ಪಾರ್ಕ್, 506, 2 ಬ್ಲಾಕ್	4	ಆಯ್ತಾರ್	5.30
ಪ. ಅಶ್ಮೊ	ಜೊಸೆಫ್/ವಾಯ್ಲೆಟ್ ರೆಬೊಲ್ಡೊ, ನೆಕ್ರೆಮಾರ್	4	ಆಯ್ತಾರ್	5.30
ಬಾಳೊಕ್ ಮರಿ	ಫ್ರಾನ್ಸಿಸ್ ಕ್ರಾಸ್ತಾ, ಜೆಪ್ಪು ಮಜಿಲ್ಲಾ	4	ಆಯ್ತಾರ್	5.00
ನಿತ್ಯಾದಾರ್ ವಾಡೊ	ಜೊನ್/ಗ್ರೇಸಿ ಡಿ'ಕೊಸ್ತಾ, ಬಿಷಪ್ ಕಂಪೌಂಡ್(ಯುವಜಾಣಂಚಿ)	4	ಆಯ್ತಾರ್	5.30
ಲೂಡ್ಸ್	ಗ್ರೆಗರಿ/ನಿರ್ಮಲಾ ಡಿ'ಮೆಲ್ಲೊ, ಗೋರಿಗುಡ್ಡೆ	5	ಸೊಮಾರ್	6.00
ಜೆ.ಪ.ಕಾಳಿಜ್	ಆರುಣ್/ನ್ಯಾನ್ಸಿ ರೊಡ್ರಿಗಸ್, ಸಿಕ್ವೇರಾ ಕಂಪೌಂಡ್	5	ಸೊಮಾರ್	6.00
ಕಾರ್ಮೆಲ್	ನತಾಲಿಯಾ ಕುಟಿನ್ಹೊ, ಡಿವೈನ್ ಮರ್ಸಿ ಆಪಾರ್ಟ್‌ಮೆಂಟ್	7	ಬುದ್ವಾರ್	6.00
ಸಾಂ ಆಂತೊನ್	ಹಿಲ್ಡಾ ಡಿ'ಸೋಜ, 201 ಕಣಾಚೂರ್ ಗಾರ್ಡನ್	8	ಬ್ರೆಸ್ತಾರ್	6.00
ಸಾಂ ಬಸ್ಟ್ಯಾಂವ್	ಜೆರಾಲ್ಡ್ ಲ್ಯಾನ್ಸಿ/ಲಿಝಿ ಪಿಂಟೊ, ಸುವರ್ಣ ರೋಡ್, 8 ಕ್ರಾಸ್	8	ಬ್ರೆಸ್ತಾರ್	6.00
ಭಾ. ಮಿರ್ಸಾ ವಾಡೊ	ಗ್ರೆಸಿಲ್ವಾ ತಾವೊ, 2 ಕ್ರಾಸ್, ಸೂಟರ್‌ಪೇಟ್	11	ಆಯ್ತಾರ್	6.00
ಭಾ.ಕುಟ್ಮಾ ವಾಡೊ	ಆನಿಲ್/ಐರಿನ್ ಡಿ'ಸೋಜ, 'ಪಿಂಟೊ ಕಂಪೌಂಡ್', ಸೂಟರ್ ಪೇಟ್, 3 ಕ್ರಾಸ್	11	ಆಯ್ತಾರ್	5.30
ಇಗರ್ಜೆ ವಾಡೊ	ಅಜಿತ್ ಡಿ'ಸಿಲ್ವಾ, ಪಾರ್ಕಾ ಲಾಗ್ನಾರ್	12	ಸೊಮಾರ್	6.00
ಭಾ. ರೊಜಾರ್	ಮೈಕಲ್/ಪ್ರಮಿಳಾ ಲೋಬೊ, ರಾಮ್‌ಪುಕ್ 404	13	ಮಂಗಳಾರ್	6.00
ಫೆರೆರ್ ವಾಡೊ	ಲುವಿಸ್/ಹೆಲೆನ್ ಮೊನಿಸ್, ಡೈನಾಸ್ಪಿ 102	25	ಆಯ್ತಾರ್	5.30



ಖರಿ ಸೆವಾ



ಕೊಂಕ್ಷಿ ದೀಸ್

ಡಾ| ಭಟ್ಟಾಗರಾಚೆಂ ನಾಂವ್ ಹರೈಕ್ ಗಾಂವಾನ್ ಗಾಂವ್ ಫಾಮಾದ್ ಜಾಲ್ಲೆಂ. ತಾಣೆಂ ದೇಶ್ ವಿದೇಶಾಂತ್ ಸಬಾರ್ ಪಿಡಾಶಿಡಾ ಗೂಣ್ ಕರ್ಚೆವಿಶಿಂ ಉಂಚ್ಚ್ಯಾ ಮಟ್ಟಾಚೆಂ ಶಿಕಪ್ ಜೊಡ್ಲೆಂ. ಸ್ವಭಾವಾನ್ ತೊ ಭೋವ್ ದಯಾಳಿ ಜಾವ್ನಾಸ್ಲೆಲ್ಲೆ ಆನಿ ಆಪ್ಲ್ಯಾ ಕಾಮಾಂತ್ ತೊ ಪರಿಪೂರ್ಣ್ ಧರಾನ್ ಸಮರ್ಪಿತ್ ಜಾಲ್ಲೊ.

ದಾಕ್ಟರಾಚ್ಯಾ ಕುಟ್ಮಾಂತ್ ತಾಚಿ ಪತ್ನಿಣ್, 12 ವರಾಂಚೊ ಪೂತ್ ಆನಿ ಧಾ ವರಾಂಚಿ ಏಕ್ ಧುವ್ ಆಸ್ಲಿ. ಏಕ್ ಪಾವ್ಪಿಂ ತಾಚೊ ಪೂತ್ ಪಿಡೆಂತ್ ಪಡ್ಲೊ. ತಾಚಿ ಪಿಡಾ ಕಸಲಿ ಮ್ಹಣ್ ಕೊಣಾಕ್ಚ್ ಕಳಿತ್ ನಾತ್ಲೆಂ. ಡಾ| ಭಟ್ಟಾಗರಾನ್ ಪುತಾಚಿ ಚಿಕಿತ್ಸಾ ಕೆಲಿ. ಆಪ್ಲ್ಯಾ ಇಷ್ಟಾಂಧಾವ್ನಾಯೀ ಸಲಹಾ ಘೆಲ್ಲಿ. ಪುಣ್ ತಾಚಿ ಪರಿಸ್ಥಿತಿ ದಿಸಾಂದೀಸ್ ಭಿಗೊನ್ ಯೆತಾಲಿ. ಸರ್ವಾನಿ ತಾಣೆಂ ವಾಂಚ್ಚಿ ಆಶಾ ಸೊಡ್ಲಿ. ಚೆರೊ ಆಪ್ಲ್ಯಾ ಖಾಟ್ಕೆರ್ ಆಪ್ಲೊ ಅಕೇರಿಚೊ ಉಸ್ವಾಸ್ ಘೆವ್ನ್ ಆಸ್ಲೊ. ತಾಕಾ ಖೆಳ್ಲ್ಯೊ ಯೇಂವ್ಕ್ ಸುರು ಜಾಲ್ಯೊ. ಸರ್ವಾಂಚ್ಯಾ ದೊಳ್ಯಾಂನಿ ದುಕಾಂ ಭರ್ಲಿಂ. ತೆದಾಳಾ ಏಕ್ ದುಬೊ ವ್ಯಕ್ತಿ ರಡೊನ್ ಥಂಯ್ಸರ್ ಯೆತಾ ಆನಿ ದಾಕ್ಟರಾಕ್ ಸಾಂಗ್ತಾ, “ದಯಾಕರ್ನ್ ಮ್ಹಜ್ಯಾ ಪುತಾಚಿ ಚಿಕಿತ್ಸಾ ಕರ್. ತಾಕಾ ವೋಂಕ್ ಉದ್ಯಾಡೆ ಸುರು ಜಾಲಾಂ. ಚೆರೊ ಎಕ್ದಮ್ ಗಂಭೀರ್ ಸ್ಥಿತೆರ್ ಆಸಾ.”

ಡಾ| ಭಟ್ಟಾಗಾರ್ ಕೂಡ್ಲೆ ಸಗ್ಳಿ ಪರಿಸ್ಥಿತಿ ಸಮ್ಜಾತಾ. ತಕ್ಲಣ್ ಉಟೊನ್ ತೊ ತಾಚಿ ಸಾಂಗಾತಾ ವೆತಾ. ಸುಮಾರ್ ದೋನ್ ವೊರಾಂ ಉಪ್ರಾಂತ್ ತೊ ಪಾಟಿಂ ಯೆತಾ. ಪುಣ್ ತೆದಾಳಾ ತಾಚೊ ಪೂತ್ ಮರಣ್ ಪಾವ್ಲೊ. ಪತಿಣೆನ್ ರಡೊನ್ ರಡೊನ್ ತಾಚಿಲಾಗಿಂ ವಿಚಾರ್ಲೆಂ, “ತುಕಾ ಥಂಯ್ಸರ್ ವೆಚಿ ಗರ್ಜ್ ಆಸ್ಲಿಗೀ? ಅಂತಿಮ್ ಘಡ್ಯೆ ಆಪ್ಲ್ಯಾ ಪುತಾಸಂಗಿಂ ರಾವೊಂಕ್ ತುಜ್ಯಾನ್ ಜಾಂವ್ಕ್ ನಾಂಗೀ?”

“ತಾಂತುಂ ಕಿತೆಂ ಫಾಯ್ಲೊ? ತುಂಚ್ ಸಾರ್ಕೆಂ ಜಾಣಾ ಆಸ್ಲಿಯೆಕೀ ತಿ ಘಡಿ ಕೇವಲ್ ಥೊಡ್ಯಾಚ್ಚೆ ಘಡಿಯಾಂಚಿ. ಹಾಂವ್ ಮೊರ್ಚ್ಯಾ ಪುತಾಕ್ ವಾಂಚೊಂಕ್ ಸಕ್ಲೊನಾ. ಪುಣ್ ತ್ಯಾ ದುರ್ದೃಳ್ಯಾ ಸಾಂಗಾತಾ ವಚೊನ್ ತಾಚ್ಯಾ ಪುತಾಕ್ ಬಚಾವ್ ಕರುಂಕ್ ಸಕ್ಲೊಂ” ಮ್ಹಣಾಲೊ ಡಾ| ಭಟ್ಟಾಗರ್.

- ಡಿ.ಎಸ್.

ವರಾನ್ ವರಾ ಯೇವ್ನ್ ಆಸಾ
ಕೊಂಕ್ಷಿ ಮಾನ್ಯತಾ ದೀಸ್
ಸಕಾಳೆಂಚಾ ಮಿಸಾ ಉಪ್ರಾಂತ್
ಕೊಂಕ್ಷಿ ಬಾವ್ಲೊ ಉಬ್ಲಾ!

ಕೋಣ್ ಎಕ್ಲೊ ಮುಕೆಲ್ ಸಯ್ಲೊ
ಕೊಂಕ್ಷಿ ಉಲೊಂವ್ಕ್ ದಿತಾ ಉಲೊ
ಕೊಂಕ್ಷಿ ಭಾಶೆಚೊ ಮೋಗ್‌ಕರಾ
'ಬಟ್ಟರ್ ಇಂಗ್ಲಿಶ್' ರಾಂದ್ಲಿಂತ್ ಪುರಾ!

ತುಮ್ಗರ್ ಆಜ್ ಕಿತೆಂ ಕೆಲಾಂ?
ಚೆಡುಂ ಮ್ಹಣ್ತಾ “ಮುಕ್ತಿಂ”
ಮುಕ್ತಿಂ ನ್ಹಂಯ್ಲೊ ಬಾಯ್ ಮುಟ್ಟಿಂ
ಹಾಸ್ತಾ ಇಂಗ್ಲಿಶ್ ಪಾತೊಳಿ!

ಹಾಲಯ್ ಧಲಯ್ ಕೊಂಕ್ಷಿ ಉಲಯ್
ಕೊಂಕ್ಷಿ ಭಾಶೆಂತ್ ಕಾರ್ಪಾರ್ ಚಲಯ್
ಭುರ್ಗ್ಯಾಂಕ್ ತುಜಾ ಕೊಂಕ್ಷಿ ಶಿಕಯ್
ಘರಾಂತ್ ತುಜಾ ಕೊಂಕ್ಷಿ ಫುಲಯ್!
ಆವಯ್‌ಚಾ ಉಸ್ವಾರ್ ಶಿಕಲ್ಲಿ ಭಾಸ್
ವಿಸ್ತೊಂಚಿ ಕಶೆಂ ಸಾಂಗಾ ಮ್ಹಾಕಾ?
ಫುಡಾರಾಕ್ ತುಜಾ ಇಂಗ್ಲಿಶ್ ಬರಯ್
ಘರಾಂತ್ ಪುಣಿ ಕೊಂಕ್ಷಿ ಉರಯ್!

ಸನ್ನಾಂ, ಶೆಯೊ, ಪೊಳೆ, ಪಾನ್ವಾಳೆ
ಮಾಸಾ ಕಡಿಯೆಂತ್ ಬುಡೊವ್ನ್ ಪಳೆ
ಭಾಕ್ಟ್ಯಾ, ಕಾಯ್ಲೊಳ್ಯಾ, ಆಪೆ, ಮುಟ್ಟಿಂ
ಕೊಂಕ್ಷಿ ಖಾಣಾಂ ಖಾವ್ನ್ ಪಳೆ!

ಭುರ್ಗ್ಯಾಂಕ್ ನಾಕಾ ಪಿರುಪ್ಪಾ ಬರ್ಗಾರ್
ಬ್ರೀಝುರ್ ಪಿಯೆವ್ನ್ ಪಡ್ತಿತ್ ಮಾರ್ಕಾರ್
ಭುರ್ಗ್ಯಾಂಕ್ ದೀನಾಕಾತ್ ವಿಸ್ತಿ, ಬಿಯರ್
ಫುಡಾರ್ ತಾಂಚೊ ಪಾಡ್ ಪಿಡ್ಲಾರ್!

ಬಾವೀಸ್ ರಾಶ್ತ್ರಿಯೆ ಭಾಸಾಂ ಪಯ್ಕಿ
ಆಮ್ಚಿ ಕೊಂಕ್ಷಿ ಭಾಸೆಯಿ ಏಕ್
ಇಂಗ್ಲಿಶ್ ಭಾಸ್ ಶಾಳೆಂತ್ ಶಿಕಾ
ಘರಾಂತ್ ಪುಣಿ ಕೊಂಕ್ಷಿ ರಾಕಾ!
ಆವಯ್‌ಚೊ ಜರ್ ಮೋಗ್ ಕರ್ತಾತ್
ಮಾಯ್‌ಭಾಶೆಚೊಯಿ ಮೋಗ್ ಕರಾ
ಬಟ್ಟರ್ ಇಂಗ್ಲಿಶ್ ಉಲೊಂವ್ಚಾ ಬದ್ಲಾಕ್
ಕೊಂಕ್ಷಿ ಭಾಶೆಂತ್ ಸಂವಾದ್ ಕರಾ!

ಸಾಸಣ್ ಜೆಯೆ ಕೊಂಕ್ಷಿ ಮಾಯೆ
ಕೊಂಕ್ಷಿ ಭುರ್ಗಿಂ ಲಾಲೆವ್ನ್ ಮಾಗ್ತಾತ್
ಮಂಗ್ಳುರಿ ಕ್ರಿಸ್ತಾಂವಾಂಚಿ ಶೆಕಾಯೆ
ಸದಾಂಚ್ ತುಕಾ ವೆಂಗುನ್ ರಾವ್ತಾತ್!



- ಸಿಚೈಸ್ ವಾಲೆನ್ನಿಯಾ

ಚುಟುಕಾಂ

ಪುರತ್ ನಾ!

ಎಕ್ಲಾಕ್ ಏಕ್ ಘಡಿ ಪುರತ್ ನಾ
ಮೊಬಾಯ್ಲ್ ಹಾಶಿಂ ಉಟಾಂ ಬಸ್ತಾನಾ
ಆಯ್ತಾರಾ ಮಾತ್ ತಾಣೆಂ ಮೀಸ್ ಆಯ್ಕೊಂಚಿಂ
ಚಡ್ವಡ್ತಾ ಮಿಸಾ ವೆಳಾರ್ ಮೊಬಾಯ್ಲ್ ನಾಸ್ತಾನಾ!!

- ಡಿ.ಎಸ್.



ಚಿಕನ್ ಕ್ಯಾಪ್ಸಿಕಮ್



ಚಾಯ್ ಪಡ್ಲೊ ವಸ್ತು: 1 ಕಿಲೋ-ಕುಂಕ್ವಾ ಮಾಸ್ ಚ್ಯಾರ್ ಕುಲೆರಾಂ-ತೂಪ್, 4-ಲಂವ್ಕಾಂ, ಏಕ್ ಕುಡ್ಲೊ-ತಿಕೆಸಾಲ್, 2 ಕುಲೆರಾಂ-ಬಾಫಾತಾಚೊ ಪಿಟೊ, 1 ಕುಲೆರ್ -ಲಿಂಬ್ಯಾ ರೋಸ್, ಮೀಟ್ ರುಚಿ ತೆಕಿದ್.

ಪೇಸ್ಟ್ ಕರುಂಕ್: 1 ಕಾಂದೊ ಲೊಸುನ್, 2 ಇಂಚಾ ತೆದಂ ಆಲೆಂ

ಶಿಂದ್ರಾಕ್: 4-ವ್ಹಡ್ಲೆ ಪಿಂಸಾವ್, 2-ಕ್ಯಾಪ್ಸಿಕಮ್

ಕರ್ಚಿ ರೀತ್: ಮಾಸ್ ಹಳ್ಳಾಚೆ ಪೊಡಿ ಕರ್ ತೊಪ್ಯಾಂತ್ ತೂಪ್ ತಾಪವ್ನ್ ಪಿಯಾವ್ ತಾಂಬೊ ಜಾತಾ ಪರ್ಯಾಂತ್ ಭಾಜ್, ಉಪ್ರಾಂತ್ ಆಲ್ಟಾ ಲುಸ್ಸಿಚೊ ಗಂಧ್ (ಪೇಸ್ಟ್), ಬಾಫಾತಾಚೊ ಪಿಟೊ, ಲಂವ್ಕಾಂ, ತಿಕೆಸಾಲ್ ಫಾಲ್ಸ್ ಇಲ್ಲೊ ವೇಳ್ ಭಾಜ್. ಉಪ್ರಾಂತ್ ಮಾಸಾಚ್ಯೊ ಪೊಡಿ ಮೀಟ್ ಫಾಲ್ಸ್ ಇಲ್ಲೊ ವೇಳ್ ಭಾಜ್. ಉಪ್ರಾಂತ್ ಮಾಸಾಚ್ಯೊ ಪೊಡಿ, ಮೀಟ್ ಫಾಲ್ಸ್ ಬಾರೀಕ್ ಉಜ್ಯಾರ್ ಉಕಡ್. ಮಾಸ್ ಹಳ್ಳೆ ಉಕಡ್ಸ್ ಯೆತಾನಾ ಶಿಂದ್ಲೆಂ ಕ್ಯಾಪ್ಸಿಕಮ್ ಫಾಲ್ಸ್ ಹಳ್ಳೆ ಉಕಡ್ ಆಖೇರಿಕ್ ರೋಸ್ ಶಿಂಪ್ಡಾಯ್.



GOJAS

Ingredients:
Flour - 1 cup,
Dalda -1to 2
tab spoon,
Sugar-1 cup,
cardamom - a
little, dalda for
frying.

Directions:
Knead flour and dalda together well and make a ball. Roll out on floured board and cut it in 3 diamter. Make a small cut in the middle. Roll in the ends and fry in dalda. Make a syrup with the sugar and a little water and stir in powdered cardamom and put the gojas one by one into syrup.



ವಾಡ್ಯಾವಾರ್ ಲಿತುರ್ಚಿ: ಆಗೋಸ್ಟ್ ಆನಿ ಸಪ್ಟೆಂಬರ್ ಮಹಿನ್ಯಾಂತ್

03/08/2019: ಸನ್ವಾರ್	: ICYM
04/08/2019: ಆಯ್ತಾರ್	: ಲೂಡ್ಸ್ ವಾಡೊ
10/08/2019: ಸನ್ವಾರ್	: ರೊಜಾರ್ ವಾಡೊ
11/08/2019: ಆಯ್ತಾರ್	: ಇಗರ್ಜಿ ವಾಡೊ
17/08/2019: ಸನ್ವಾರ್	: ಬಾಳೊಕ್ ಮರಿ ವಾಡೊ
18/08/2019: ಆಯ್ತಾರ್	: ಸಾಂ ಆನ್ನಾ ವಾಡೊ
24/08/2019: ಸನ್ವಾರ್	: ತಿಸ್ರಿ ಓಡ್ಡ್
25/08/2019: ಆಯ್ತಾರ್	: ಸಾಂ ಆಂತೊನ್ ವಾಡೊ
31/08/2019: ಸನ್ವಾರ್	: ICYM
01/09/2019: ಆಯ್ತಾರ್	: ಜೆ.ಪ. ಕಾಳಿಜ್
07/09/2019: ಸನ್ವಾರ್	: ಭುರ್ಗಿಂ
08/09/2019: ಆಯ್ತಾರ್	: ಫಿರ್ಗಜ್ ಗೊವ್ಳಿಕ್ ಪರಿಷದ್
14/09/2019: ಸನ್ವಾರ್	: ಭಾ.ಖುರ್ನಾ ವಾಡೊ
15/09/2019: ಆಯ್ತಾರ್	: ನಿತ್ಯಾದರ್ ವಾಡೊ
21/09/2019: ಸನ್ವಾರ್	: ಫೆರರ್ ವಾಡೊ
22/09/2019: ಆಯ್ತಾರ್	: ಕಾರ್ಮೆಲ್ ವಾಡೊ
28/09/2019: ಸನ್ವಾರ್	: ಮರೈಚಿ ಲೀಜನ್
29/09/2019: ಆಯ್ತಾರ್	: ಸಾಂ ವಿಶೆಂತ್ ಪಾವ್ಲಾ ಸಭಾ

ಮ್ಹಜ್ಯಾ ನ್ಹಯ್ ತುಜ್ಯಾ!

ದೋಗ್ ಈಷ್ಟ್ ವಾಕಿಂಗಾಕ್ ಸಾಂಗಾತಾ ವಚೊನ್ ಆಸ್ಲೆ. ಎಕ್ಲಾಚೆಂ ಫೋನ್ ಆವಾಜ್ಲೆಂ. ಲೋವ್ ಉಲವ್ನ್ ತಾಣೆಂ ಆಕೇರ್ ಕೆಲೆಂ. ತೆದಾಳಾ

ಎಕ್ಲೆ: ಕಿತ್ಯಾಕ್ ತುಂ ಫೊನಾರ್ ತಿತ್ಲ್ಯಾ ಲೋವ್ ಉಲಯ್ತೊಯ್? ಕೊಣಾಚೆಂ ಫೋನ್ ಸಾಯ್ಬಾ?

ಆನ್ಯೆಕ್ಲೆ : ಬಾಯ್ಲೆಚೆಂ.

ಎಕ್ಲೆ: ಬಾಯ್ಲೆಚೆಂ ಜಾಲ್ಯಾರ್ ತಿತ್ಲ್ಯಾ ಲೋವ್ ಕಿತ್ಯಾಕ್ ಉಲಂವ್ಚೆಂ.

ಆನ್ಯೆಕ್ಲೆ : ತೆಂ ಮ್ಹಳ್ಯಾರ್ ಮ್ಹಜ್ಯಾ ಬಾಯ್ಲೆಚೆಂ ನ್ಹಯ್, ತುಜ್ಯಾ ಬಾಯ್ಲೆಚೆಂ.

ದೊಳ್ಯಾಂತ್ ಕಿತೆಂ ಆಸಾ?

ದೊಗಾಂ ಮೋಗ್ ಕರ್ನಾರಾಂ ಪಾರ್ಕಾಂತ್ ಬಸೊನ್ ಆಸ್ಲಲ್ಯಾ ವೆಳಾರ್ ಚಲ್ಯಾನ್ ವಿಚಾರ್ಲೆಂ.

ಚಲೊ: ಮ್ಹಜ್ಯಾ ದೊಳ್ಯಾಂತ್ ಕಿತೆಂ ಆಸಾ ಪಳೆ.

ಚಲಿ : (ಲಜಿವ್ನ್) ತುಜ್ಯಾ ದೊಳ್ಯಾಂತ್ ಮ್ಹಜೊ ಮೋಗ್ ಭರ್ತಾ.

ಚಲೊ: ತುಜಿಂ ಕರ್ಮಾಂ. ಮ್ಹಜ್ಯಾ ದೊಳ್ಯಾಂತ್ ಕೋಯ್ತ್ ಪಡ್ಲಾ. ಹುಲ್ವತಾ... ಫುಂಕೊನ್ ಕೋಯ್ತ್ ಕಾಡ್!!



07.07.2019 ಆಯ್ತಾರ್ ಸರ್ವ್ ವಾಡ್ಯಾಂನಿ ಸಾಂಜೆರ್ 5.30 ವೊರಾರ್ ಯುವಜನಾಂಕ್ ಮೆತೆರ್ ಕರುನ್ ವಾಡ್ಯಾಗಾರಾಂ ಸಂಗಿಂ ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಜಮಾತ್



ಭಾ. ಲೊಜಾರ್ ವಾಡೊ



ವೆಲಂಕಣಿ ವಾಡೊ



ಫೆರೆರ್ ವಾಡೊ



ಬಾಳೊಕ್ ಜೆಜು ವಾಡೊ



ಸಾಂ ಅನ್ನಾ ವಾಡೊ



ಇಗರ್ಜೆ ವಾಡೊ



ಸಾಂ. ಆಂತೊನ್ ವಾಡೊ



ಸಾಂ ಬಿಸ್ಪಾಂವ್ ವಾಡೊ



ಪವಿತ್ರ ಅತ್ಮೊ ವಾಡೊ



ಸಾಂ ಜುಜಿ ವಾಡೊ



ಜೆಜುಚ್ಯಾ ಪ. ಕಾಕ್ಲಾ ವಾಡೊ



ಫಾತಿಮಾ ವಾಡೊ



ಭಾ. ಖೊಲ್ವಾ ವಾಡೊ



ಕಥೋಲಿಕ್ ಸಭಾ, ವಾಲೆನ್ಸಿಯಾ ಘಟಕ ದ್ವಿದಶಮಾನೋತ್ಸವ ಆಚರಣೆ

2019 ಜುಲಾಯ್ 13 ತಾರ್ಕೆರ್ ಸನ್ವಾರಾ ಸಾಂಜೆರ್ 5.0 ವೊರಾರ್ ಕಥೋಲಿಕ್ ಸಭಾ, ವಾಲೆನ್ಸಿಯಾ ಘಟಕಾಚ್ಯಾ ಸರ್ಲ್ವ್ ಸಾಂದ್ಯಾಂನಿ ಸಾಂಗಾತಾ ಮೆಳೊನ್ ಸಂಭ್ರಮಿಕ್ ಮೀಸ್ ಭೆಟಯ್ಲೆಂ. ಉಪ್ರಾಂತ್ ಇಗರ್ಜೆಚ್ಯಾ ಗೋಲ್ಡನ್ ಜುಬಿಲಿ ಹೊಲಾಂತ್ ವೆದಿಕಾರ್ಯೆಂ ಚಲವ್ನ್ ವೆಲೆಂ.

ವೆದಿ ಕಾರ್ಯಾ ವೆಳಾರ್ ಫಿರ್ಗಚೆಚ್ಯಾ ಮಾನೆಸ್ತ್ ಸಿರಿಲ್ ಜಿ. ಸಿಕ್ವೇರಾ ಹಾಕಾ ತಾಚ್ಯಾ ಸಾಹಿತಿಕ್ ವಾವ್ರಾಕ್ ಆನಿ ಶ್ರೀಮತಿ ರೀಟಾ ಮಿನೇಜಸ್ ಹಿಕಾ ತಿಚ್ಯಾ ಸಮಾಜ್ ಸೆವೆಖಾತಿರ್ ಆನಿ ಶ್ರೀಮತಿ ಸೆಂಡ್ರಾ ಲೋಬೊ ಹಿಕಾ ತಿಣೆ ಕಥೋಲಿಕ್ ಸಭೆಚ್ಯಾ ಮಹಿನ್ಯಾಳೆಂ ಪತ್ರ್ 'ಆಮ್ಲೊ ಸಂದೇಶ್' ಹಾಚೆ ಖಾತಿರ್ ಕೆಲ್ಲ್ಯಾ ವಿಶಿಷ್ಟ್ ವಾವ್ರಾ ಖಾತಿರ್ ಸನ್ಮಾನ್ ಕಾರ್ಯೆಂ ಚಲವ್ನ್ ವೆಲೆಂ.

ಶ್ರೀಮತಿ ಮೊಲಿ ರೇಗೊನ್ ಸುರ್ದೆರ್ ಸ್ವಾಗತ್ ಭಾಷಣ್ ಕರೆಚ್ ಉಪಾಧ್ಯಕ್ಷ್ ಶ್ರೀಮತಿ ಜೆನೆಟ್ ಪಿರೇರಾನ್ ಸಂಘೆಲ್ಯಾ ವರಾಚಿ ವರ್ದಿ ವಾಚುನ್ ಸಾಂಗ್ಲಿ. ವೆದಿರ್ ಹಾಜರ್ ಆಸ್ಲಲ್ಯಾ ಮುಕೆಲ್ ಸಯ್ರೊ ವಲೇರಿಯನ್ ಸಿಕ್ವೇರಾ, ಕಾರ್ಯಾಚೊ ಅಧ್ಯಕ್ಷ್ ವಿಗಾರ್ ಮಾ| ಬಾ| ಜೇಮ್ಸ್ ಡಿಸೋಜಾ ಆನಿ ಫಿರ್ಗಚ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಶ್ರೀ ಅನಿಲ್ ಲೋಬೊ ಹಾಂಣಿ ಸಂದೇಶ್ ದಿಲೊ. ಕಾರ್ಯದರ್ಶಿ ಶ್ರೀಮತಿ ಟ್ರೆಸ್ಸಿ ಡಿಸೋಜಾನ್ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಶ್ರೀಮತಿ ಜೆನೆಟ್ ಮಿನೇಜಸಾನ್ ವೆದಿ ಕಾರ್ಯೆಂ ಚಲವ್ನ್ ವೆಲೆಂ.

ಸಾಂಸ್ಕೃತಿಕ ಕಾರ್ಯೆಂ ಆನಿ ಖೆಳಾಂ ಮಾರಿಫಾತ್ ಕಥೋಲಿಕ್ ಸಭೆಚ್ಯಾ ಸಾಂದ್ಯಾಂನಿ ಸರ್ವಾಂಕ್ ಧಾದೊಶಿ ಕೆಲೆಂ. ಶ್ರೀ ಡೊಲ್ಫಿ ಸಲ್ವಾನಾನ್ ಹೆಂ ಕಾರ್ಯೆಂ ಚಲವ್ನ್ ವೆಲೆಂ. ಆಕ್ರೇಕ್ ಮಾ| ಬಾ| ವಿಲಿಯಂ ಬಾರೊಕಸ್ ಹಾಂಣಿ ಜೆವ್ಣಾಚೆರ್ ಆಶೀರ್ವಾದ್ ಮಾಗ್ಲೊ. ಜೆವ್ಣಾಸವೆಂ ಕಾರ್ಯೆಂ ಸಂಘೆಂ.





ಜಲಬಂಧನ್ 'ಉದ್ಯಾ ಜಿರವ್ವಿ' ಕಾರ್ಯಂ ಉಗ್ರಾವಣ್

ಜುಲೈ 7 ತಾರ್ಕೆರ್ ಜಲಬಂಧನ್ ಮ್ಹಳ್ಳೆಂ ಉದ್ಯಾ ಜಿರವ್ವೆಚೆ ಕಾರ್ಯಂ ಯಶಸ್ವಿ ರಿತಿನ್ ಮಾಂಡುನ್ ಹಾಡ್ಲೆಂ. ಹಾಚೆ ಬಾಬ್ಲಿಂ ಇಗರ್ಜೆಚೆ ಪಾಕ್ಯಾಚೆ ಉದಾಕ್ ಬಾಂಯ್ಕೆ ವೆಚೆ ಬರಿ ಕರುನ್ ಪಾವ್ಲಾ ಉದಾಕ್ ಜಿರಂವ್ಚೆಂ ಪ್ರೇತನ್ ಯಶಸ್ವಿ ಕೆಲೆಂ. ಮುಕೆಲ್ ಸಯ್ಲೊ ಜಾವ್ನ್ ಆಯಿಲ್ಲ್ಯಾ ಮಾನೆಸ್ತ್ ಐವನ್ ಡಿಸೋಜ ಹಾಂಣಿಂ ಹೆಂ ಕಾರ್ಯಂ ಉಗ್ರಾವಣ್ ಕೆಲೆಂ. ಉಪ್ರಾಂತ್ ಗೋಲ್ಡನ್ ಜುಬಿಲಿ ಸಾಲಾಂತ್ ನಿಮ್ತೆ ಕೇಂದ್ರ್ ಸುರತ್ಕಲ್ ಹಾಚೊ ದಿರೆಕ್ಟೊರ್ ಮಾನೆಸ್ತ್ ರಾಜೇಂದ್ರ್ ಕಲ್ಪಾವಿ ಹಾಂಣಿಂ ಉದ್ಯಾ ಜಿರವ್ವಿ ಹಾಚಿ ಗರ್ಜ್ ಆನಿ ಕಶೆಂ ಕರ್ಚೆ ವಿಶಿಂ ಮಾಹೆತ್ ದಿಲಿ. ಲಗ್ಸಗ್ 300 ಲೊಕಾಂನಿ ಹ್ಯಾ ಕಾರ್ಯಂತ್ ವಾಂಟೊ ಘೆತ್ಲೊ.





'You Cat' ತರ್ಬೆತಿ ಕಾರ್ಯಂ.

ಜುಲೈ ಮಹಿನ್ಯಾಚ್ಯಾ 14 ತಾರ್ವೆರ್ ಯುವಜಣಾಂಚಿ ದುತೊರ್ನ್ ವಾ 'You Cat' ಕಾರ್ಯಂ ಫಿರ್ಗಜೆಚ್ಯಾ ಯುವಜಣಾಂಕ್ ಮಾಂಡುನ್ ಹಾಡ್ಲೆಂ. ಬಾಪ್ ಆಲ್ವಿನ್ ಡಿಸೋಜ, ಸಹಾಯಕ್ ದಿರೆಕ್ಟೊರ್ ಎಂಜಿನಿಯರಿಂಗ್ ಕೋಲೆಜ್ ವಾಮಂಜೂರ್ ಹಾಂಣಿಂ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಹೆಂ ಕಾರ್ಯಂ ಚಲವ್ನ್ ವೆಲೆಂ. 'You Cat' ಂತ್ ಆಟಾಪುನ್ ಆಸ್ಲ್ಲ್ಯಾ ಸಾಕ್ರಮೆಂತಾಂ ವಿಶಿಂ, ಮಾಗ್ಲ್ಯಾ ವಿಶಿಂ, ನೈತಿಕ್ ಮೌಲ್ಯಾಂ ವಿಶಿಂ, ಕ್ರಿಸ್ತಿ ಆಚರಣಾ ವಿಶಿಂ ಸವಿಸ್ತಾರ್ ಮಾಹೆತ್ ಯುವಜಣಾಂಕ್ ದಿಲಿಂ. ಚಡುಣೆಂ ಪನ್ನಾಸ್ ಯುವಜಣಾಂನಿ ಹ್ಯಾ ಕಾರ್ಯಂತ್ ಭಾಗ್ ಘೆತ್ಲೊ.



ಫೆರಾರ್ ಕಿಂಡರ್‌ಗಾರ್ಟನ್ ಇಸ್ಕೂಲಾಚೆಂ ಶಿಕ್ಷಕ್-ರಕ್ಷಕಾಂಚೆಂ ಸಹಮಿಲನ್

ಫೆರಾರ್ ಕಿಂಡರ್‌ಗಾರ್ಟನ್ ಇಸ್ಕೂಲಾಚೆಂ ಶಿಕ್ಷಕ್-ರಕ್ಷಕಾಂಚೆಂ ಸಹಮಿಲನ್ ಜುಲೈ 26 ವೆರ್ ಸಕಾಳಿಂ 9.30 ವೊರಾಂ ಥಾವ್ನ್ 11.30 ವೊರಾಂ ಪರ್ಯಾಂತ್ ಫೆರಾರ್ ಹಾಲಾಂತ್ ಚಲ್ಲೆಂ. ಭುರ್ಗ್ಯಾಂಚಿ ಜತನ್ ಆವಯ್ ಬಾಪಾಯ್ಕ ಹಿಶಾರೆ (role of parents) ಮ್ಹಳ್ಳ್ಯಾ ವಿಷಯಾಂಚೆರ್ ಸಂಪನ್ಮೂಲ್ ವ್ಯಕ್ತಿ ಜಾವ್ನ್ ಆಮ್ಚಾ ಫಿರ್ಗಜೆಚೊ ಸಹಾಯಕ್ ವಿಗಾರ್ ಬಾಪ್ ಜೊಸ್ವಿನ್ ಡಿಸೋಜ ಹಾಜರ್ ಆಸೊನ್, ಪೋಶಕಾಂಕ್ ತಾಂಚ್ಯಾ ಭುರ್ಗ್ಯಾಂಕ್ ಕಶೆಂ ವಾಡಂವ್ಚೆಂ ಮ್ಹಳ್ಳ್ಯಾ ವಿಶಿಂ ಸಮ್ಜಣಿ ದಿಲಿ. ಇಸ್ಕೂಲಾಚಿ ಮುಖೆಲ್ ಮೆಸ್ಸಿನ್ ಶೀಮತಿ ಎಮಿಲ್ಡಾ ಮೊಂತೆರೊನ್ ಇಸ್ಕೂಲಾಚಾ ಆನಿ ಭುರ್ಗ್ಯಾಂಚಾ ಶಿಸ್ತೆ, ರೆಗ್ಲೆ ವಿಶ್ಯಾಂತ್ ಆನಿ ತಾಂಣಿಂ ಖಾಂವ್ಚಾ ಖಾಣಾಂ ವಿಶ್ಯಾಂತ್ ಜಾಯ್ ತಿ ಮಾಹೆತ್ ದಿಲಿ.



ಆನಿ ಸರ್ವ್ ಶಿಕ್ಷಕಾಂಕ್ ತಾಂಣಿಂ ಕರ್ಚ್ಯಾ ವಾವ್ರಾಕ್ ಶಾಭಾಸ್ಕಿ ಉಚಾರ್ಲಿ. ವಿಗಾರ್ ಬಾಪ್ ಹಾಜರ್ ಆಸೊನ್ ಇಸ್ಕಾಲಾಚಾ ಬರೆಪಣಾಂ ವಿಶ್ಯಾಂತ್, ತಾಂಕಾಂ ಮೆಳ್ಚ್ಯಾ ಶಿಕ್ಷಣ್ ಆನಿ ಸವ್ಲತಾಯೆ ವಿಶ್ಯಾಂತ್ ವಿವರುನ್ ಸಾಂಗ್ಲೆಂ. ಆನಿ ಪೋಶಕಾಂಕ್ ಆನಿ ಶಿಕ್ಷಕಾಂಕ್ ಬರೆಂ ಮಾಗ್ಲೆಂ. ನಿಮಾಣೆಂ ಶ್ರೀಮತಿ ನ್ಯಾನ್ಸಿ ಡಿಸೋಜಾನ್ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಹೆಂ ಸಗ್ಳೆಂ ಕಾರ್ಯೆಂ ಶ್ರೀಮತಿ ಜೆನೆಟ್ ಲೋಬೊನ್ ಚಲವ್ನ್ ಫೆಲೆಂ.

ಧರ್ಮಾರ್ಥ್ ಮೆಡಿಕಲ್ ಚೆಕಪ್ ಕ್ಯಾಂಪ್

ಕಥೊಲಿಕ್ ಸಭಾ ಆನಿ ಐಸಿವೈಮ್ ಹಾಂಚ್ಯಾ ಜಂಟಿ ಆಶ್ರಯಾಖಾಲ್ ಜುಲೈ ಮಹಿನ್ಯಾಚ್ಯಾ 21 ತಾರ್ಕೆರ್ ಫಾದರ್ ಮುಲ್ಲರ್ ಹಾಂಚ್ಯಾ ಸಹಯೋಗಾ ಮುಕಾಂತ್ ಧರ್ಮಾರ್ಥ್ ವಯ್ಯಾಕೀಯ್ ತಪಾಸ್ತಿ ಕಾರ್ಯೆಂ ಮಾಂಡುನ್ ಹಾಡ್ಲೆಂ. ಡೊ ವೀಣಾ ಪಿಂಟೊ ಹಿಣೆಂ ಆಪ್ಲ್ಯಾ ಸಂದೇಶಾಂತ್ ಹಿ ಸವ್ಲತ್ ಸರ್ವಾಂನಿ ಗಳ್ಳುಂಕ್ ಆಪವ್ಣೆಂ ದಿಲೆಂ. ವಿವಿಧ್ ಥರಾಂಚಿ ವೈದ್ಯಕೀಯ್ ಸಲಹಾ ತಪಾಸ್ತಿ ಮಾಂಡುನ್ ಹಾಡ್ಲಿಂ. ಸುಮಾರ್ 300 ಜಣಾಂನಿ ಹಾಚೊ ಫಾಯ್ದೊ ಜೊಡ್ಲೊ.



ಫೆರರ್ ಕಿಂಡರ್‌ಗಾರ್ಡನ್ ಇಸ್ಕೂಲಾಂತ್ ಪಾಚ್ಚೊ ದೀಸ್

ಸೈಂಟ್ ವಿನ್ಸೆಂಟ್ ಫೆರರ್ ಕಿಂಡರ್‌ಗಾರ್ಡನ್ ಇಸ್ಕೂಲಾಂತ್ ಹ್ಯಾ ವರ್ಸಾಚೆಂ ಪಯ್ಲೆಂ ಕಾರ್ಯಕ್ರಮ್ ಜಾವ್ನ್ Plant a tree and Green colour day ಜುನಾಚಾ 27ವೆರ್ ಆಸಾ ಕೆಲ್ಲೆಂ. ತ್ಯಾ ದಿಸಾ ಸರ್ವ್ ಭುರ್ಗಾಂನಿ ತಶೆಂ ಶಿಕ್ವಾಂನಿ ಪಾಚ್ಚೆಂ ವಸ್ತುರ್ ನ್ಹೆಸುನ್ ಸೊಭಾಯ್ ಚಡಯ್ಲಿ. ಹರೈಕಾ ಭುರ್ಗಾಂನಿ ಪಾಚ್ಚಿ ರಾಂದ್ವಯ್, ಪಾಚ್ಚಿಂ ಫಳಾಂ ತಶೆಂ ಒಕ್ತಾಕ್ ಸಂಬಂಧ್ ಜಾಲ್ಲಿಂ ಪಾಚ್ಚೆಂ ಝಾಡಾಂ ಹಾಡ್ನ್ ಪ್ರದರ್ಶನಾಕ್ ದವರ್ಲಿಂ. ಹ್ಯಾ ಸಂದರ್ಭಾರ್ ವಿಗಾರ್ ಬಾಪ್, ಸಹಾಯಕ್ ವಿಗಾರ್, ಫಿರ್ಗಜ್ ಉಪಾಧ್ಯಾಕ್ಸ್ ಶ್ರೀ ಅನಿಲ್ ಲೋಬೊ ತಶೆಂಚ್ ಥೊಡಿಂ ಪೋಷಕಾಂ ಹಾಜರ್ ಆಸೊನ್ ಸರ್ವಾಂನಿ ಎಕೆಕ್ ಝಾಡ್ ಲಾಯ್ಲೆಂ. ಆಮ್ಕಾಂ ಝಾಡಾಂ, ಫುಲಾಂ-ಫಳಾಂ ಕಿತ್ತಿಂ ಗರ್ಜೆಚಿಂ, ಆನಿ ಸರ್ವಾಂನಿ ಎಕೆಕ್ ಝಾಡ್ ಲಾವ್ನ್ ಪ್ರಕೃತಿ ಸೊಭಯ್ಚಿ ಮ್ಹಣ್ ವಿಗಾರ್ ಬಾಪಾಂನಿ ಸಂದೇಶ್ ದಿಲೊ. ಸರ್ವ್ ಭುರ್ಗಾಂಕ್ ಥಂಡ್ ಪೀವನ್ ತಶೆಂ ಪಾಚ್ಚೆಂ ಚೊಕ್ಲೆಟ್, ಚಕ್ಕುಲಿ ತಶೆಂ ತೊವ್ಣೆಂ ಕಾತರ್ನ್ ಸರ್ವ್ ಭುರ್ಗಾಂಕ್ ಖಾಂವ್ಕ್ ದಿಲೆಂ. ಶಿಕ್ಷಕಾಂನಿ ಸರ್ವ್ ವಸ್ತು ಭುರ್ಗಾಂಕ್ ದಾಕವ್ನ್ ತಾಚಿ ಮಾಹೆತ್ ದಿಲಿ. ಪಾಚ್ಚಿ ರಾಂದ್ವಯ್, ಫಳಾಂ ಖೆಲ್ಯಾರ್ ಆಮ್ಚಿ ಭಲಾಯ್ಕಿ ಬರಿ ಉರವ್ಣೆತ್ ಮ್ಹಣ್ ತಾಂಕಾ ಶಿಕ್ಷಕಾಂನಿ ತಿಳ್ಲಿಲೆಂ.



ಪೀವನ್ ತಶೆಂ ಪಾಚ್ಚೆಂ ಚೊಕ್ಲೆಟ್, ಚಕ್ಕುಲಿ ತಶೆಂ ತೊವ್ಣೆಂ ಕಾತರ್ನ್ ಸರ್ವ್ ಭುರ್ಗಾಂಕ್ ಖಾಂವ್ಕ್ ದಿಲೆಂ. ಶಿಕ್ಷಕಾಂನಿ ಸರ್ವ್ ವಸ್ತು ಭುರ್ಗಾಂಕ್ ದಾಕವ್ನ್ ತಾಚಿ ಮಾಹೆತ್ ದಿಲಿ. ಪಾಚ್ಚಿ ರಾಂದ್ವಯ್, ಫಳಾಂ ಖೆಲ್ಯಾರ್ ಆಮ್ಚಿ ಭಲಾಯ್ಕಿ ಬರಿ ಉರವ್ಣೆತ್ ಮ್ಹಣ್ ತಾಂಕಾ ಶಿಕ್ಷಕಾಂನಿ ತಿಳ್ಲಿಲೆಂ.



ಸಾಂ. ಬೊಸ್ತ್ಯಾಂವ್ ವಾಡ್ಯಾಚಿ ಸ್ಪೆಷಲ್ ಜಮಾತೆಚಿ ವರದಿ

ಸ್ಪೆಷಲ್ ವಾಡ್ಯಾ ಜಮಾತೆ ಜೂನ್ ಮಹಿನ್ಯಾಚಾ 27 ತಾರಿಕೆರ್ ಬ್ರೇಸ್ತಾರಾ ಸಾಂಜೆರ್ 6 ವೊರಾರ್ ಶ್ರೀ ಕ್ಲೇಫರ್ಡ್ ಆನಿ ಶ್ರೀಮತಿ ಜೂಲಿಯಾನ ರೇಗೊ ಹಾಂಚಾ ಫರಾ ಚಲೊವ್ನ್ ವೆಲಿ. ಕಾರ್ಯ ನಿರ್ವಹಣೆ ಜಾವ್ನ್ ಶ್ರೀಮತಿ ಫ್ಲಾವಿಯಾ ಸೀಕ್ವೆರಾನ್ ಜಮಾತಿಕ್ ಆಯಿಲ್ಲ್ಯಾ ಸರ್ವಾಂಕ್ ತಶೆಂಚ್



ದಿಯೆಸೆಜೆ ಥಾವ್ನ್ ಆಯಿಲ್ಲ್ಯಾ ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಸಮಿತಿ ಸಾಂದೆ ಜಾವ್ನ್ಸೆ Regional Resource Team ಆನಿ ಫಿರ್ಗಜ್ ಸಂಚಾಲಕಿ ತಿಕಾಯೀ ಸ್ವಾಗತ್ ಕೆಲೊ. ಉಪ್ರಾಂತ್ ಪ್ರೇರಕ್ ಜಾವ್ನ್ Smt. Juliana Regoನ್ ಸಾತ್ ಮೆಟಾಚೆ ವಿಧಾನ್ ಚಲೊವ್ನ್ ವೆಲೆಂ.

ದೇವಾಚೆಂ ಉತಾರ್ ವಾಚುನ್ ಹಾಜರ್ ಜಾಲ್ಲ್ಯಾ ಸರ್ವಾಂನಿ ಎಕೀಕ್ ಸಬ್ದ್ ವಾ ವಾಕ್ಯ್ ವಿಂಚುನ್ ಕಾಡ್ಲೆ. ಅಶೆಂ ಜಮ್ಲೆಲ್ಯಾ 27 ಜಣಾಂನಿ ದೇವಾಚೆಂ ಉತರ್ ವಿಂಚುನ್ ಕಾಡ್ನ್ 14 ಜಣಾಂನಿ ಮೆಳ್‌ಲ್ಲೊ ಸಂದೇಶ್ ಎಕಾಮೆಕಾಕ್ ವಾಂಟುನ್ ಘೆತ್ಲೊ.

ಉಪ್ರಾಂತ್ ಆಮ್ಚಾ ಗುರ್ವಾರ್ನಿನ್ ಉಲೊವ್ನ್ ದಿಯೆಸಿಜೆಚೆ ಥಾವ್ನ್ ಆಯಿಲ್ಲ್ಯಾ ಲ್ಹಾನ್ ಕ್ರಿಸ್ತಾಂವ್ ಸಮಿತಿ ಸಾಂದೆ ಜಾವ್ನ್ಸೆ RRT team ಕ್ ಪುಲಾಂ ತುರೊ ದೀವ್ನ್ ಸ್ವಾಗತ್ ಕೆಲೊ. Fr. Lancy, Br. Rayan, Sr. Viney, Br. Baludas ತಶೆಂಚ್ ಫಿರ್ಗಜ್ ಸಂಚಾಲಕಿ Smt Jacintha ತಿಕಾಯೀ ಪುಲಾಂ ತುರೊ ದೀವ್ನ್ ಸ್ವಾಗತ್ ಕೆಲೊ. ಸೆವೆಕ್ ಕಾಮ್ ಜಾವ್ನ್ Suvarna Road ದುರಸ್ತಿಚಾ ಕಾಮಾಕ್ Corporationಕ್ ಮನವಿ ದಿಲ್ಲಿ. ತಾಕಾ ಸ್ಪಂದನ್ ಕರುನ್ ರಸ್ತ್ಯಾಕ್ ಕಾಂಕ್ರಿಟ್ ಕಾಮ್ ಚಲೊನ್ ಆಸಾ.

ಮಳೆಕೊಯ್ಲು ವಾ ಜಲಬಂಧನ್ ಹ್ಯಾ ವಿಶ್ಯಾಂತ್ ಮಾಹೆತ್ ದೀಂವ್ಕ್ ಸರ್ಕಾರಾಚೊ ನಿರ್ಮಿತಿ ಕೇಂದ್ರಾಚೊ ಸಾಂದೊ ಜಾವ್ನ್ಸೆಲ್ಲೊ ಶ್ರೀ Rajendra Kalban ಹಾಂಣಿ ಆಮ್ಚಾಂ ಮಳೆ ಕೊಯ್ಲು Rain water Harvesting ಪಾವ್ಲಾಚೆಂ ಉದಕ್ ಕಶೆಂ ಉರಂವ್ಚೆಂ ಆನಿ ಜಿರಂವ್ಚೆಂ ಹ್ಯಾ ವಿಶ್ಯಾಂತ್ ಮಾಹೆತ್ ದಿಲಿ.

ಹ್ಯಾಚ್ ಮಹಿನ್ಯಾಂತ್ ಅಪ್ಲ್ಯಾ ಕಾಚಾರಿ ಜಿವಿತಾಚಿಂ 25 ವರ್ಸಾಂ ಸಂಪಯಿಲ್ಲ್ಯಾ Sri. Oswald & Smt. Joyce D'Souza ಕ್ ಪುಲಾಂ ತುರೊ ದೀವ್ನ್ ಉಲ್ಲಾಸಿಲೆಂ. ಆಮ್ಚೊ ಫಿರ್ಗಜೆಚೊ ಉಪಾಧ್ಯಾಕ್ ಆನಿ ವಾಡ್ಯಾಚೊ ಪ್ರತಿನಿಧಿ ಜಾವ್ನ್ಸೆಲ್ಲೊ ಮಾನೆಸ್ತ್ ಅನಿಲ್ ಲೋಬೊನ್ ಜೊಡ್ಯಾಕ್ ಬರೆಂ ಮಾಗ್ಲೆಂ. ಉಪ್ರಾಂತ್ RRT Teamನ್ ಆಮ್ಚಿ ವಾಡ್ಯಾ ಜಮಾತ್ ಚಲೊವ್ನ್ ವ್ಹರ್ಚಿ ರೀತ್ ಆನಿ ಸರ್ವ್ ಸಾಂದ್ಯಾಚೆಂ ಕ್ರಿಯಾಳ್ ಮೆತರ್ಪಣ್ ಪಳೆವ್ನ್ ಆನಿ ಶಾಬಾಸ್ತಿ ಉಚಾರ್ಲಿ. ಹ್ಯಾ ಜಮಾತೆಕ್ ಕೊವೆಂತಾಂತ್ಲಿಂ ದೊಗಾಂ ಸಿಸ್ಟರಾಂ ಹಾಜರ್ ಆಸ್‌ಲ್ಲಿಂ. ಅಶೆಂ ಸುಮಾರ್ 40 ಜಣಾಂ ಹಾಜರ್ ಆಸ್‌ಲ್ಲಿಂ. ಆಯಿಲ್ಲ್ಯಾ ಸರ್ವಾಂಕ್ ಫರ್ಪಾಂನಿ ಖಾಣ್ ಆನಿ ಥಂಡ್ ಪೀವನ್ ದೀವ್ನ್ ಜಮಾತ್ ಆಕೇರ್ ಕೆಲಿ.

ಪವಿತ್ರ್ ಅತ್ಮೊ ವಾಡ್ಯಾಂತ್ ವಿಶೇಸ್ ಜಮಾತ್ 27.06.2019

ಪವಿತ್ರ್ ಅತ್ಮೊ ವಾಡ್ಯಾಂತ್ ಜೂನ್ ಮೊಯ್ನಾಚಾ 27 ತಾರ್ಕೆರ್ ಶ್ರೀ ವಲೇರಿಯನ್ ಡಿ'ಸೋಜಾ ಫರಾ ವಿಶೇಸ್ ಜಮತ್ ಚಲಾವ್ನ್ ವೆಲಿ. ಹ್ಯಾ ಜಮತೆರ್ ಕೇಂದ್ರೀಯ್ ಲ್ಹಾನ್ ಕ್ರಿಸ್ತಿ ಸಮುದಾಯೆಚಿ ಚೆಗ್ನ್ ಜಣ್ ಸಾಂದೆ ಹಾಜರ್ ಆಸ್‌ಲ್ಲಿಂ.



ಗುರ್ವಾರ್ ಶ್ರೀ ಮರ್ವಿನ್ ಡಿ'ಸೋಜಾ ಜಮ್ಲೆಲ್ಯಾ ಸಯ್ರಾಂಕ್ ಪುಲಾಂ ತುರ್ಯಾ ಸವೆಂ ಸ್ವಾಗತ್ ಕೆಲೆಂ. ಶ್ರೀಮತಿ ಲೀನಾ ಕ್ರಾಸ್ತಾನ್

ಪ್ರೇರಕ್ ಜಾವ್ನ್ ಸಾತ್ ಮೆಟಾಂಚೆ ವಿಧಾನ್ ಚಲವ್ನ್ ವೆಲೆಂ. ದೆವಾಚೆಂ ಉತರ್ ಜಾವ್ನ್ ಸಾಂ ಜುವಾಂವ್‌ಚೊ ವಾಂಚೆಲ್ ಅಧ್ಯಾಯ್ 10 ವಾಕ್ಯ್ 7 ಥಾವ್ನ್ 16 ಪರ್ಯಾಂತ್ ತೆಗಾಂ ಜಣಾಂನಿ ವಾಚ್ಲೆಂ. ಜಿವಿತಾಚೆಂ ಉತರ್ ಜಾವ್ನ್ 'ಹಾಂವ್‌ಂಚ್ ತೆಂ ದಾರ್' ಮ್ಹಳ್ಳೆಂ ವಾಕ್ಯ್ ವಿಂಚುನ್ ಕಾಡ್ಲೆಂ. ಸರ್ವ್ ವಾಡ್ಯಾಗಾರಾಂನಿ ಸಕ್ರಿಯಾ ಜಾವ್ನ್ ಜಮಾತೆಂತ್ ಭಾಗ್ ಘೆತ್ಲೆಂ.

ಸಯಿಂ ಜಾವ್ನ್ ಆಯಿಲ್ಲ್ಯಾ ಕೇಂದ್ರಿಯೆ ಲ್ಹಾನ್ ಕ್ರಿಸ್ತಿ ಸಮುದಾಯೆಚಾ ಸಾಂದ್ಯಾಂನಿ ತಾಂಚಿ ಅಭಿಪ್ರಾಯ್ ಉಚಾರ್ನ್ ತಾಂಚಾ ಗಾಂವಾಂತ್ ಲ್ಹಾನ್ ಕ್ರಿಸ್ತಿ ಸಮುದಾಯೆ ಥಾವ್ನ್ ಜಾಂವ್ಚ್ಯಾ ಸೆವೆಚಾ ಕಾಮಾಂ ವಿಶಿಂ ನಿದರ್ಶನ್ ದೀವ್ನ್ ವಿವರಲೆಂ. ಆನಿಂ ಆಮಿಂ ಜಮತ್ ಚಲವ್ನ್ ವೆಲ್ಲೆ ವಿಶಿಂ ತಶೆಂಚ್ ಜಮತೆಂತ್ ವಾಡ್ಯಾಗಾರಾಂಚಾ ಮೆತೆರ್ಪಣಾ ವಿಶಿಂ ಹೊಗ್ಗಿಕ್ ಉಚಾರ್ಲಿ. ಒಟ್ಟು 51 ವಾಡ್ಯಾಗಾರಾಂನಿ ಹ್ಯಾ ಜಮತೆಂತ್ ಭಾಗ್ ಘೆತ್ಲೆಂ.

ಸಾಂ ಆಂತೊನ್ ವಾಡ್ಯಾಂತ್ ವಿಶೇಸ್ ವಾಡ್ಯಾ ಜಮಾತ್

ಜೂನ್ 27ವೆರ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ವಿಶೇಸ್ ಜಮಾತ್ ಸಾಂ ಆಂತೊನ್ ವಾಡ್ಯಾಂತ್ ಮಾನೆಸ್ತ್ ಜೋಸೆಫ್ ಆನಿ ಮಾನೆಸ್ತೀನ್ ರೆನ್ನಿ ವಾಸಾಚ್ಯಾ ಘರಾ ಆಸಾ ಕೆಲ್ಲಿ. ಹ್ಯಾ ಜಮಾತಿಕ್ ರೀಜನಲ್ ರಿಸೋರ್ಸ್ ಟೀಮಾಚೆ ಚಾರ್ ಸಾಂದೆ ಹಾಜರ್ ಆಸ್ಲೆ. ಒಟ್ಟುಕ್ 65 ಜಣಾಂನಿ ಹ್ಯಾ ಜಮಾತಿಂತ್ ಭಾಗ್ ಘೆತ್ಲೆಲ್ಲೊ. ಗುರ್ಕಾರ್ ಶ್ರೀ ಲೆಸ್ಲಿ ಡಿಸೋಜಾನ್ ಹಾಜರ್ ಆಸ್ಲಲ್ಯಾ ಸೈರಾಂಕ್ ಸ್ವಾಗತ್ ಕೆಲೆಂ ಆನಿ ಫುಲಾಂ ದಿಲೆಂ. ಶಿಸ್ರ್ಯಾ ಮೆಟಾರ್ 25 ಜಣಾಂನಿ, ಪಾಂಚ್ವ್ಯಾ ಮೆಟಾರ್ 15 ಜಣಾಂನಿ ಆನಿ ಸಾತ್ವ್ಯಾ ಮೆಟಾರ್ 22 ಜಣಾಂನಿ ವಾಂಟೊ ಘೆತ್ಲೊ. ಸೆವೆಚೆಂ ಕಾಮ್ ಜಾವ್ನ್ ವಾಡ್ಯಾಂತ್ಲಾ ಆನಿ ಆಸ್ಪತ್ರೆಂತ್ ಆಸ್ಲಲ್ಯಾ ಪಿಡೆಸ್ತಾಂಚಿ ಭೆಟ್ ಕರುಂಕ್ ನಿರ್ದಯ್ ಘೆತ್ಲೊ.

ಭಾವ್‌ಬಾಂಧವ್‌ಪಣಾಚ್ಯಾ ಭಾಗಾಂತ್ ಆಮ್ಚ್ಯಾ ವಾಡ್ಯಾಂತ್ ಚಡ್ ಅಂಕ್ ಕಾಡ್ಲಲ್ಯಾ ಧಾವಿ, ಪಿಯುಸಿ, ಡಿಗ್ರಿ ಆನಿ ಪಿ.ಜಿ.ಚ್ಯಾ ಭುರ್ಗ್ಯಾಂಕ್ ಫುಲ್ ದಿವ್ನ್ ಅಭಿನಂದನ್ ಪಾಟಯ್ಲೆಂ. ಪಯ್ಲೆ ಪಾವ್ಟಿಂ ಕುಮ್ಗಾರ್ ಸೆವೆಲ್ಲ್ಯಾ, ಆಲ್ತಾರ್ ಭುರ್ಗ್ಯಾಂಚೊ ಅಧ್ಯಕ್ಷ್ ಜಾಲ್ಲ್ಯಾ ಲೈನಲ್ ಮೊಂತೇರೊ, ಐಸಿವೈಎಮಾಚೊ ಉಪಾಧ್ಯಕ್ಷ್ ಜಾವ್ನ್ ಚುನಾಯಿತ್ ಜಾಲ್ಲ್ಯಾ ಅಮಿತ್ ಪೊಂಟೆಸ್ ಹಾಂಕಾಂಯೇ ಫುಲಾಂ ದೀವ್ನ್ ಅಭಿನಂದನ್ ಪಾಟಯ್ಲೆ. ಕೆರೆನ್, ಕಿನಾರಾ ಡಿಕ್ರೂಜ್ ಆನಿ ಆನ್ನಿಟಾ ಪಿಂಟೊ ಹಾಣೆಂ ತಾಂಚ್ಯಾ ಸುಮಧುರ್ ತಾಳ್ಯಾಂನಿ ಗೀತ್ ಗಾವ್ನ್ ಸರ್ವಾಂಕ್ ಸಂತೊಸ್ ಕೆಲೆಂ. ಬಾ| ಜೋಸೆಫ್ ಆನಿ ಶ್ರೀಮತಿ ಪ್ರೆಸಿಲ್ಲಾ ಮೊಂತೇರೊ ಹಾಂಣಿ ತಾಂಚ್ಯಾ ಸಂದೇಶಾಂತ್ ಆಮ್ಚಿ ಜಮಾತ್ ಬರಿ ಜಾತಾ ಮ್ಹಣ್ ಶಾಭಾಸ್ಕಿ ಪಾಟಯ್ಲೆ. ಇತ್ಲ್ಯಾ ವ್ಹಡ್ ಸಂಕ್ರಾನ್ ಯೇವ್ನ್ ಭಾವಾಡ್ತಾಕ್ ಸಾಕ್ಸ್ ದಿತಾತ್ ಮ್ಹಣ್ ಸಾಂಗ್ಲೆಂ.

- ಮೇಬಲ್ ಸಲ್ವಾನ್ಟಾ, ವಾಡ್ಯಾ ಸಂಚಾಲಕಿ



ಸಿಎಲ್‌ಸಿ ವಾಲೆನ್ನಿಯಾ ಸ್ಕೋಲರ್‌ಶಿಪ್ ವಿತರಣ್

2019, ಜುಲಾಯ್ 7ವೆರ್ ಆಯ್ತಾರಾ ಸಕಾಳಿಂ 7.30 ವೊರಾರ್ ಇಗರ್ಜೆಚ್ಯಾ ಮೀಟಿಂಗ್ ಹೊಲಾಂತ್ ಸಿಎಲ್‌ಸಿಚ್ಯಾ ಹುದ್ದೆದಾರಾಂನಿ ಆನಿ ಸಾಂದ್ಯಾಂನಿ ಸಾಂಗಾತಾ ಮೆಳೊನ್ ಫಿರ್ಗಜೆಚ್ಯಾ ದೊಗಾಂ ಗರ್ಜೆವಂತ್ ವಿದ್ಯಾರ್ಥಿಂಕ್ ಉಂಚ್ಚ್ಯಾ ಶಿಕ್ಷಾಖಾತಿರ್ ಸ್ಕೋಲರ್‌ಶಿಪ್ ವಿತರಣ್ ಕಾರ್ಯೆಂ ಚಲವ್ನ್ ವೆಲೆಂ.

ಸಿಎಲ್‌ಸಿಚೊ ಅತಿಕ್ ನಿರ್ದೇಶಕ್ ಫಿರ್ಗಜೆಚೊ ವಿಗಾರ್ ಮಾ| ಬಾ| ಜೇಮ್ಸ್ ಡಿಸೋಜಾ ಹಾಂಣಿ ಸುರ್ದೆರ್ ಮಾಗ್ಣ್ಯಾವಿಧಿ ಚಲವ್ನ್ ವೆಲಿ. ಉಪ್ರಾಂತ್ ವಿಗಾರ್ ಬಾಪಾಂನಿ ಆನಿ ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಶ್ರೀ ಅನಿಲ್ ಲೋಬೊನ್ ಅಶ್ಚಿನ್ ಮೆಂಡೋನ್ನ್, I BCom ಭಾಗೆವಂತ್ ಖುರ್ನಾವಾಡೊ ಆನಿ ಕಾಲ್ಪಿನ್ ವೆಲೆಂಟೈನ್ ಮೊಂತೇರೊ ಖ ಒಂ ಸಾಂ ಅಂತೊನ್ ವಾಡೊ ಹಾಂಕಾಂ ದೊಗಾಂಕ್ ಎಕೆಕ್ಲಾಕ್ ರುಪಯ್ 10,000/- ಸ್ಕೋಲರ್‌ಶಿಪ್ ವಿತರಣ್ ಕೆಲೆಂ. ಕಾರ್ಯದರ್ಶಿ ಶ್ರೀಮತಿ ಲಿಡ್ಲಿ ಪಿಂಟೊ ಹಾಜರ್ ಆಸ್ಲಿ.





ನಿತ್ಯಾಧಾರ್ ವಾಡ್ಯಾಚಿಂ ಫೆಸ್

ನಿತ್ಯಾಧಾರ್ ವಾಡ್ಯಾಚಿಂ ಫೆಸ್ ಜೂನ್ ಮಹಿನ್ಯಾಚಾ 29 ತಾರ್ಕೆ ಸನ್ವಾರಾ ಆಚರಣ್ ಕೆಲೆಂ. ಸಾಂಜೆರ್ ವಿಗಾರ್ ಮಾ. ಬಾಪ್ ಜೇಮ್ಸ್ ಡಿಸೋಜ, ಸಹಾಯಕ್ ವಿಗಾರ್ ಬಾ. ಜೊಸ್ಟಿನ್ ಡಿಸೋಜ, ಬಾ. ಅರುಣ್ ಆನಿ ಯುವಜಣಾಂಚ್ಯಾ ಕೊಯಾರಾಸಂಗಿಂ ವಾಡ್ಯಾಗಾರಾಂನಿ ಮೆಳೊನ್ ಅರ್ಗಾಂ ಮೀಸ್ ಭೆಟಯ್ಲೆಂ.

ಜುಲೈ 7 ತಾರಿಕೆರ್ ವಾಡ್ಯಾಗಾರಾಂನಿ ಮಾಂಡುನ್ ಹಾಡ್ಲ್ಯಾ ಕಾರ್ಯಕ್ರಮ್ ವಾಡ್ಯಾಗಾರಾಂಕ್ ಆಮಂತ್ರಿತ್ ಸಯ್ರ್ಯಾಂ ಸಂಗಿಂ ಫೆರೆರ್ ಹೊಲಾಂತ್ ಎಕ್ವಾಯ್ ಜಾಲ್ಯಾಂವ್. ವಾಡ್ಯಾಗಾರಾಂನಿ ಪ್ರಾರ್ಥನ್ ಗಿತಾದ್ವಾರಿಂ ಕಾರ್ಯೆಂ ಆರಂಭ್ ಕೆಲೆಂ. ಉಪ್ರಾಂತ್ ಗುರ್ಕಾರ್ನ್ ಶ್ರೀಮತಿ ರಿಯಾನಾ ಮಚಾದೋನ್ ಜಮ್ಲೆಲ್ಯಾ ಯಾಜಕ್ ಬಾಪಾಂಕ್, ಸೈಯ್ರ್ಯಾಂಕ್ ತಶೆಂಚ್ ವಾಡ್ಯಾಗಾರಾಂಕ್ ಸ್ವಾಗತ್ ಕೆಲೆಂ. ಶ್ರೀಮತಿ ಐಡಾ ಡಿಸೋಜಾನ್ ವಾರ್ಷಿಕ್ ವರದಿ ವಾಚ್ಲಿ. ಉಪ್ರಾಂತ್ ಶ್ರೀಮತಿ ಸಾಂಡ್ರಾ ಲೋರಿನ್ ಕರ್ನಾಟಕ ಬೆಂಕಾಚಿ D.G.M ಜಾವ್ನ್ ವಾಡ್ಯಾಕ್ ಕೀರ್ತ್ ಹಾಡ್ಲ್ಯಾ ತಶೆಂಚ್ ಕ್ರಾಸ್ತಾ ಬೇಕರಿ ಮ್ಹಳ್ಯಾ ನಾವಾಡ್ಲಿಕ್ ಸಂಸ್ಕಾರ್ ದ್ವಾರಿ ಗಾಂವಾಂತ್ ಪ್ರಖ್ಯಾತ್ ಜಾಲ್ಲ್ಯಾ ವಾಡ್ಯಾಚಾ ಶ್ರೀಮತಿ ಜುಲಿಯಾನಾ ಕ್ರಾಸ್ತಾಕ್, ವಾಡ್ಯಾಂತ್, ಜಮಾತಿಕ್ ಹಾಜರ್ ಜಾವ್ನ್ ವಾಡ್ಯಾಚ್ಯಾ ಹರ್ಯೆಕ್ ಕಾಮಾಂತ್ ಕುಮೊಕ್ ದಿಂವ್ಕ್ ಆಸ್ಚೊ ಭಯ್ಲೆಂ ಜೆರಾಡಿನಾಕ್ 2018ವ್ಯಾ ವರ್ಸಾ, ಅರ್ಜುಲಾಯ್ಸ್ ಕೊವಂತಾಂಚಿ ವ್ಹಡಿಲ್ನ್ ಜಾವ್ನ್ ಚುನಾಯಿತ್ ಜಾಲ್ಲ್ಯಾ ಹ್ಯಾ ತೆಗಾಂ ಜಣಾಂಕ್ ಮುಕೆಲ್ ಸಯ್ರ್ಯಾಂನಿ ಸನ್ಮಾನ್ ಕೆಲೊ. ಕಾರ್ಯಾಚೊ ಅಧ್ಯಕ್ಷ ಮಾ. ಬಾ. ಜೇಮ್ಸ್ ಡಿಸೋಜಾನ್ ಆಪ್ಲೊ ಸಂದೇಶ್ ದಿಲೊ ಆನಿ ಶಾಭಾಸ್ಕಿ ಉಚಾರ್ಲಿ. ತಶೆಂಚ್ ಗೊವ್ಳಿಕ್ ಪರಿಷದ್‌ಚೊ ಉಪಾಧ್ಯಕ್ಷ ಮಾನೆಸ್ತ್ ಆನಿಲ್ ಲೋಬೋನ್ ಆಪ್ಲೊ ಸಂದೇಶ್ ದಿಲೊ.

ಶ್ರೀ ನೋವೆಲ್ ಮಿನೆಜಿಸಾನ್ ಕಾರ್ಯಂ ಚಲವ್ನ್ ವ್ಹೆಲೆಂ. ವಾಡ್ಯಾಗಾರಾಂನಿ ಮನೋರಂಜನ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ಆಸುಲಾಯ್ಸ್ ಭಯ್ಲೆಂನಿ ವಿವಿಧ್ ಖೆಲ್ ಚಲವ್ನ್, ಜಿಕ್ಲೆಲ್ಯಾಂಕ್ ಇನಾಮಾಂ ವಾಂಟ್ಲೆಂ. ಶ್ರೀಮತಿ ಲಿಲ್ಲಿ ರೊಡ್ರಿಗಿಸಾನ್ ಧನ್ಯವಾದ್ ಪಾಟಯ್ಲೆ. ಬಾ. ವಿಲಿಯಂ ಹಾಂಣಿ ಜೆವ್ಣಾಚೆರ್ ಆಶೀರ್ವಾದ್ ಮಾಗ್ಲೆ. ರುಚಿಕ್ ಜೆವ್ಣಾಸವೆಂ 9.00 ವೊರಾರ್ ಫೆಸ್ತಾಚೊ ಸಂಭ್ರಮ್ ಆಕೆರ್ ಕೆಲೊ. ಹ್ಯಾ ಕಾರ್ಯಕ್ರಮ್ ಒಟ್ಟುಕ್ 84 ಜಣ್ ಹಾಜರ್ ಆಸ್ಲಿಂ.



ಸಾಂತ್ ಅಂತೊನ್ ಆಸ್ಪ್ರಾಕ್ ಭಾಗೆವಂತ್ ಋರ್ಸಾ ವಾಡ್ಯಾಗಾರಾಂಚಿ ಭೆಟ್

ಜುಲಾಯ್ ಮಹಿನ್ಯಾಚಾ 14 ತಾರ್ಕೆರ್ ಸಾಂಜೆಚಾ 4.30 ವೊರಾರ್ ಋರ್ಸಾ ವಾಡ್ಯಾಚ್ಯಾ 24 ಜಣಾಂನಿ ಜೆಪ್ಪು ಆಸ್ಪ್ರಾಕ್ ಸಾಂತ್ ಅಂತೊನಿಚ್ಯಾ ಆಸ್ಪ್ರಾಕ್ ಭೆಟ್ ದಿಲಿ. ಆಮ್ಕಾಂ ವಾಡ್ಯಾಗಾರಾಂಕ್ ಆಸ್ಪ್ರಾಚ್ಯಾ ಫಾದರ್ ಶ್ರಿಶಾನ್ ಡಿಸೋಜಾನ್ ಸ್ವಾಗತ್ ಕೆಲೊ ಆನಿ ಆಸ್ಪ್ರಾಚ್ಯಾ ನಿವಾಸಿಂಚ್ಯಾ ವೆವೆಗ್ಳ್ಯಾ ಘರಾಂಕ್ ಭೆಟ್ ಕರುಂಕ್ ಅವ್ಕಾಸ್ ದಿಲೊ. ಪ್ರಸ್ತುತ್ ಆಸ್ಪ್ರಾಂತ್ ದಾದ್ಲೆ, ಸ್ತ್ರೀಯೊ ಆನಿ ಭುರ್ಗಿಂ ಲಗ್ಗ್ 400 ಜಣಾಂ 15 ಘರಾಂನಿ ವೆಸ್ತಿ ಕರ್ತಾತ್ ತಶೆಂಚ್ 60 ಜಣಾಂ ವಿದ್ಯಾರ್ಥಿಂಕ್ ಹೊ ಆಸ್ಲೊ ಆಶ್ರಯ್ ತಾಣ್ ಜಾವ್ನಾಸಾ ಮ್ಹಣ್ ಪಾದ್ರ್ಯಾಬಾನ್ ಮಾಹೆತ್ ದಿಲಿ.

ಪಾದ್ರ್ಯಾಬಾನ್ ಆಸ್ಪ್ರಾಚಾ ಚರಿತ್ರೆ ವಿಶ್ಯಾಂತ್, ದಾನಿ ಆನಿ ಬಾಂದ್ಪಾಂ ಯೋಜನಾಂ ವಿಶ್ಯಾಂತ್ಯೇ ಮಾಹೆತ್ ದಿಲಿ. ಆಮಿ ವಾಡ್ಯಾಗಾರಾಂನಿ ಖಾಸ್ಗಿ ತರ್ಫೆನ್ ವ್ಹೆಲ್ಚೊ ದಿಸ್ಪೊಡ್ಲ್ಯಾ ಗರ್ಜೆಚೊ ವಸ್ತು, ಆಸ್ಪ್ರಾಚ್ಯಾ ನಿವಾಸಿಂಕ್ ಪಾವಿತ್ ಕರುಂಕ್ ಪಾದ್ರ್ಯಾಬಾಕಡೆನ್ ದಿಲ್ಯೊ. ಪಾದ್ರ್ಯಾಬಾನ್ ಆಸ್ಪ್ರಾಕ್ ಭೆಟ್ ದಿಲ್ಲ್ಯಾ ಆಮ್ಚೊ ಸಕ್ಟಾಂಚೊ ಉಪ್ಕಾರ್ ಬಾವುಡ್ಲೊ ಆನಿ ಥಂಡ್ ಪೀವನಾಚೊ ಸತ್ಕಾರ್ ಕೆಲೊ.

ಆಶೆಂ ಸುಮಾರ್ 1.30 ವೊರಾಂಚೊ ವೇಳ್ ಆಮಿ ಆಸ್ಪ್ರಾಂತ್ ಖರ್ಚಿಲೊ. ಆಸ್ಪ್ರಾಕ್ ಭೆಟೆಕ್ ಅವ್ಕಾಸ್ ಕರ್ನ್ ದಿಲ್ಲ್ಯಾ ಪಾದ್ರ್ಯಾಬಾಕ್ ಆಮಿ ಧನ್ಯವಾದ್ ಪಾಟಯ್ಲೆಂ.



ಉಪ್ಕಾರ್ ಬಾವುಡ್ಲೊ ಆನಿ ಥಂಡ್ ಪೀವನಾಚೊ ಸತ್ಕಾರ್ ಕೆಲೊ.




ಮೊಂತಿ ಫೆಸ್ಟಾಕ್ ನೋವನ್

ತಾರೀಖ್/ದೀಸ್/ವೇಳೆ	ಸಂದೇಶ್	ವಾಚಾಪ್	ಜವಾಬ್ದಾರಿ
30/08/2019 ಸುಕ್ರಾರ್ ಸಾಂಜೆರ್ 5.00	ಮರಿ ದೆವಾಚ್ಯಾ ಉತ್ರಾಂ ಫರ್ಮಾಣೆ ಜಿಯೆಲ್ಲಿ ಸ್ತ್ರೀ (ತುಚ್ಯಾ ಉತ್ರಾ ಫರ್ಮಾಣೆಂ ಮ್ಹಜೆ ಧೈಂ ಜಾಂವ್)	ಲೂಕ್ 1: 26-38	X
31/08/2019 ಸನ್ವಾರ್ ಸಾಂಜೆರ್ 5.00	ಮರಿ ದೆವಾಚ್ಯಾ ಉತ್ರಾಂ ಪರ್ಮಾಣೆಂ ಜಿಯೆಂವ್ಕ್ ಆಮ್ಕಾಂ ಸಾಂಗ್ತಾ (ತೊ ಕಿತೆಂ ಸಾಂಗ್ತಾ ತೆಂ ತುಮಿ ಕರಾ)	ಜುವಾಂವ್: 2:1-11	ICYM
01/09/2019 ಆಯ್ತಾರ್ ಸಕಾಳಿಂ 8.00	ಮರಿ ಪಾತ್ಕಿ ಜಿಣಿ ಸಾಂಡುಂಕ್ ಆಪವ್ಣೆಂ ದಿತಾ (ಫಾತಿಮಾಂತ್ ದಿಲ್ಲೊ ಸಂದೇಶ್, ಪಾತಾಕ್ ರಡಾ, ಪ್ರಾಚಿತ್ ಕರಾ)	ಮಾತೆವ್ 4: 12-17	YCS
02.09.2019 ಸೊಮಾರ್ ಸಾಂಜೆರ್ 5.00	ಮರಿ ಕೊಂತಾಚೆಂ ಭಕ್ತಿಪಣ್ ಆಧಾರುಂಕ್ ಆಪವ್ಣೆಂ ದಿತಾ	ಮಾತೆವ್ 1:18-24	IX
03/09/2019 ಮಂಗಳ್ಯಾರ್ ಸಾಂಜೆರ್ 5.00	ಮರಿ, ಜಿಣ್ಯೆಚ್ಯಾ ಹರೈಕಾ ಘಡ್ಯೆ ದೆವಾಕ್ ಹರ್ಸುಂಕ್ ಆದರ್ಶ್ (ಮರೈಚೆಂ ಸ್ತುತಿಗಾಯನ್)	ಲೂಕ್ 1: 46- 56	VIII
04.09.2019 ಬುದ್ವಾರ್ ಸಾಂಜೆರ್ 5.00	ಕಷ್ಟಾಂ ದು:ಖಾಂತ್ ಧಿರಾಸಣ್ ಸಾಂಬಾಳುಂಕ್ ಮರಿ ದೇಖ್ ದಿತಾ (ಸಿಮಿಯಾಂವ್ಣೆಂ ಪ್ರವಾದ್ಪಣ್)	ಲೂಕ್ 2: 25-35	VII
05/09/2019 ಬ್ರೆಸ್ಟಾರ್ ಸಾಂಜೆರ್ 5.00	ಮರಿ, ಆಮ್ಚೆಂ ಖಾತಿರ್ ತಿಚ್ಯಾ ಪುತಾಲಾಗಿಂ ವಿನತಿ ಕರ್ತಾ (ತಾಂಚೆಲಾಗಿಂ ವಾಯ್ಸ್ ನಾ)	ಜುವಾಂವ್ 2:1-5	VI
06/09/2019 ಸುಕ್ರಾರ್ ಸಾಂಜೆರ್ 5.00	ಮರಿ ಕ್ರಿಸ್ತಾಂವಾಂಚೊ ಆಧಾರ್	ಜುವಾಂವ್ 19:23-27	V
07/09/2019 ಸನ್ವಾರ್ ಸಾಂಜೆರ್ 5.00	ಮರಿ ಪೆಲ್ಯಾಚಿ ಸೆವಾ ಕರುಂಕ್ ಆದರ್ಶ್ (ಮರಿ ಎಲಿಜಾಬೆತಿಕ್ ಭೆಟಾ)	ಲೂಕ್ 1:39-45	IV

ವಿ.ಸೂ.: ಪಯ್ಲೆಂ ವಾಚಪ್ ಆನಿ ಕೀರ್ತನ್ ತ್ಯಾ ತ್ಯಾ ದಿಸಾಚೆಂ ಕಾಡ್ಚೆಂ

ಹಾಸ್ಲ್ಯಾರ್ ಬರಂ



8 ವರ್ಸಾಂಚೊ ಭುರ್ಗೊ ಇಸ್ಕೊಲಾಥಾವ್ನ್ ಘರಾ ಪಾಟಿಂ ಆಯಿಲ್ಲೊಚ್ ಆವಯ್ಲಾಗಿಂ,

ಭುರ್ಗೊ : ಆಜ್ ಕ್ಲಾಸಿಂತ್ ಸಕ್ಕಡ್ ಭುರ್ಗೊ ಪಡೊನ್ ಪಡೊನ್ ಹಾಸ್ತಾಲೆ ಮಮ್ಮಿ ಹಾಂವ್ ಮಾಶ್ರ್ ಹಾಸೊಂಕ್‌ಚ್ ನಾ.

ಆವಯ್ : ಹಾಸ್ಲ್ಯಾರ್ ಜೆವಾಕ್ ಬರಂ. ತುಂ ಕಿತ್ಯಾಕ್ ಹಾಸೊಂಕ್ ನಾಂಯ್ ಪುತಾ?

ಭುರ್ಗೊ : ಹಾಂವ್ ನಿಸ್ತೊನ್ ಪಡ್‌ಲ್ಲಾಕ್ ತೆ ಹಾಸ್ತಾಲೆ ಮಮ್ಮಿ!

- ಡಿ.ಎಸ್.



ಆಲ್ವಿನ್ಸ್ ಮೋಟರ್ ಡ್ರೈವಿಂಗ್ ಸ್ಕೂಲ್

ಸ್ಥಾಪನ್ - 1970 Estd. - 1970

ವಾಲೆನ್ನಿಯಾ, ಎಕ್ಸ್‌ಪ್ರೆಸ್ ಬ್ಯಾಂಕ್ ಮುಖಾರ್ ಬೆಲ್‌ವಿವ್ ಅಪಾರ್ಟ್‌ಮೆಂಟ್, ವಾಲೆನ್ನಿಯಾ ಮಂಗಳ್ಯಾರ್ - 575 002.

ಫೋನ್ : 0824 - 2437246, 4277246

ಮಾರುತಿ ಕಾರ್, ಬೈಕ್, ಅಟೋರಿಕ್ಲಾ, ಕೆನೆಟಿಕ್, ಬಸ್ಸ್, ಲೋರಿ ಡ್ರೈವಿಂಗ್ ಶಿಕಯ್ತಾಂವ್ ಆನಿ ಲೈಸೆನ್ಸ್ ಕರವ್ನ್ ದಿತಾಂವ್.

ಲೈಸೆನ್ಸ್ ರಿನಿವಲ್, ಆರ್.ಟಿ.ವೋ. (RTO)ಚಿಂ ಹೆರ್ ಕಾಮಾಂ ಕರವ್ನ್ ದಿತಾಂವ್.

ಸರ್ವ್ ಉದ್ಯಾಚಿಂ ಮೀಟರಾಂ ರಿಪೇರಿ ಕರ್ತಾಂವ್.

ಶಾಖೊ : ಫೆರ್ನಾಂಡಿಸ್ ಬಲ್ಡಿಂಗ್, ಮಾಂಡೊವಿ ಮೋಟರ್ಸ್ ಮುಖಾರ್, ಹಂಪನ್‌ಕಟ್ಟಾ ಮಂಗಳ್ಯಾರ್ - 575 001.

ಫೋನ್ : 0824 - 2422846



ಕುಟ್ಮಾರ್ಥಿಂ ಘನಿತಾರಂ

ಬಾಳ್ ಜಲ್ಲಾಲಾ ಸಂತೋಸ್ ಪಾವ್ಯಾಂ

ಜುಲಾಯ್: 5: ಮರ್ಸಿ ವೆನಿಸ್ಸಾ ಲುವಿಸ್, ಧುವ್ ಪ್ರಕಾಶ್ ಜೊನ್ ಲುವಿಸ್ ಆನಿ ಸಗಯರಾಣಿ ಜೀನಾ - ವಾಲೆನ್ನಿಯಾ

ಜುಲಾಯ್: 14: ಇವೆನ್ ಕೆಟನ್ ಡಿಸೋಜ, ಪೂಶ್ ಸ್ಪೀವನ್ ಪ್ರವೀಣ್ ಡಿಸೋಜ ಆನಿ ಶೇರ್‌ನಾರ್ಡ್ ವಿಯೊಲಾ ಸ್ವಿಕೇರಾ-ಸುರತ್ಕಲ್

ಜುಲಾಯ್: 27: ಇವಾ ನೊರಾ ಮೆಂಡೊನ್ನಾ, ಧುವ್ ಎಡ್ರಿಕ್ ಲಿಕ್ಸನ್ ಮೆಂಡೊನ್ನಾ ಆನಿ ವಿನಿತಾ ಡಿಸೋಜ - ಶಿರ್ವಾಂ

ಜುಲಾಯ್: 28: ರಿಯೆಲ್ (Reuel) ಮಾರ್ಸೆಲ್ ಡಿಸೋಜ, ಪೂಶ್ ಮೆಲ್ಟ್ರಿಯ್ ಎಲ್ಸನ್ ಡಿಸೋಜ ಆನಿ ರೊವೆನಾ ಐಲಿನ್ ರೇಗೊ ಸಾಂ ಅಂತೊನ್ ವಾಡೊ

ಆಗೋಸ್ಟ್ : 1: ಅನ್ನಾ ಕನೇರಿಯಾ, ಧುವ್ ನೈನೇಶ್ ಆನಿ ಟೆಸ್ಸಾ ನೈನೇಶ್ ಕನೇರಿಯಾ, ಭಾ.ಕುಟ್ಮಾ ವಾಡೊ

ಸಾಸ್ಣಾಚ್ಯಾ ಜಿವಿತಾಚ್ಯಾ ಸುಖಾಕ್

ಜುಲಾಯ್: 25: ನಿಕೊಲಸ್ ಪೀಟರ್ ಡಿಸೋಜ (75) ಪತಿ ಕ್ರಿಸ್ಟಿನ್ ಡಿಸೋಜ ಇಗರ್ಜೆ ವಾಡೊ

ಲಗ್ನಾಚಿ ಭಾಸಾವ್ಣಿ

ಫುಡ್ಲ್ಯಾ ದಿಸಾಂನಿ ರೆಸ್ಪರಾವೆಳಿಂ ತರ್ಗಿಂ ಜೊಡಿಂ ಲಗ್ನಾಚಿ ಭಾಸಾವ್ಣಿ ಅಶೆಂ ಕರುಂಕ್ ಪುರೊ:

“ಹಾಂವ್ ಸುನಿಲ್, ತುಕಾ ಸೊನಿಯಾಕ್ ಮ್ಹಜಿ ಪತಿಣ್ ಜಾವ್ನ್ ಮಾನುನ್ ಘೆತಾಂ. Facebook-ಂತ್ ತಶೆಂ WhatsApp-ಂತ್, IMO -ಂತ್ ತಶೆಂ Skype - ಂತ್ ಆನಿ Duo-ಂತ್ ಸದಾಂ Online-ರ್ ರಾವ್ತಲೊಂ ಮ್ಹಣ್ ಭಾಸ್ ದಿತಾಂ. ಮ್ಹಜೊ ವಿಶ್ವಾಸಾಚೊ ಆನಿ ಮೊಗಾಚೊ ಗುರ್ತ್ ಜಾವ್ನ್ ಹೆಂ Mobile ತುಕಾ ದಿತಾಂ. Network, SIM ಆನಿ Batteryಚೆ ನಾಂವಿಂ, ಆಮೆನ್.

-ಸಿಚೆಸ್


ಚುಟುಕಾಂ

ಜಿವಿತ್ ಕೊಡ್ತು

ಎಕ್ಲಾನ್ ಸಮಾಜೆಕ್ ಖುಶಿ ಕರುಂಕ್
ಕಾರ್ಯಕ್ ಖರ್ಚಿಲೊ ಲೆಕಾ ವರೊ ದುಡು
ರೀಣ್ ಕಾಡ್ಲೆಂ ಫಾರಿಕ್ ಕರಾನಾ
ಆತಾಂ ಜಿವಿತ್ ಜಾಲಾಂ ಕೊಡ್ತು!

- ಡಿ.ಎಸ್.

13ವ್ಯಾ ವರ್ಸಾಚೊ ಅಮರ್ ಉಡಾನ್




ಸಂಸಾರ್ ಸಾಂಡುನ್ ತುಂ ಪಯ್ಸ್ ಗೆಲೊಯ್
ದೆವಾಚ್ಯಾ ಅಪವ್ಯಾಕ್ ಪಾಟೊ ದಿಲೊಯ್
ತಾಚ್ಯಾ ರಾಜಾಂತ್ ಸುಖ್ ಭೊಗ್ಚ್ಯಾಕ್ ಪಾವ್ಲೊಯ್
ಅಮ್ಚ್ಯಾ ಕಾಳಾಂನಿ ಅಮರ್ ತುಂ ಜಾಲೊಯ್

ಕಷ್ಟಾಂ ವಾಂಖ್ಣಿ ಸಾಧಿ ತುಜಿ ಜಣಿ
ಖರ್ಚಿಲೊಯ್ ಆಮ್ಚೆಖಾತಿರ್ ನಿಸ್ತಾರ್ತಪಣಿ
ಉಪ್ಕಾರ್ ಆಟಯ್ತಾಂವ್ ತುಜೊ ದೀನ್‌ಪಣಿ
ಕುಟ್ಮಾಚಿಂ ಆಮಿ ತುಕಾ ಸದಾಂ ಖುಣಿ

ಹಿ ಮೊಗಾಚಿ ಶ್ರದ್ಧಾಂಜಲಿ ಭೆಟಯ್ತಾತ್ :

ಪತಿಣ್: ಐರಿನ್ ನೊರೊನ್ನಾ
ಪೂತರ್: ಮೆಲ್ಟನ್ ಆನಿ ಮರ್ವಿನ್
ಧುವೊ: ಮೊರಿನ್ ಆನಿ ಮೆಂಡಲನ್
ಜಾಂವೊಂಯ್: ಗೊಡ್ಡಿನ ಆನಿ ಟೆರೆನ್ಸ್
ಸುನೊ: ಶಾಲೆಟ್ ಆನಿ ಸೊನಾ
ನಾತ್ತಾಂ: ಡೆನ್‌ವರ್, ಡೆರನ್, ಏಲ್ಟನ್,
ಎಡೊನಾ ಆನಿ ಡಿಯೊನ್

ಫ್ರೆಡ್ರಿಕ್ ನೊರೊನ್ನಾ
ಜನನ್: 31.07.1933 ಲಗ್ನ್: 20.05.1963
ಮರಣ್: 20.08.2006



TO OUR MOST LOVING DAD ON YOUR BIRTHDAY



HAROLD SYLVESTER JOHN PEREIRA

(Husband of late Judy Pereira)

Born : 5th August 1932


Died : 21st January 2018

Say not in grief 'he is no more' but in thankfulness that 'he was'

Your birthday reminds us of what we have lost
As we remember your special day with fondest thoughts
The special times we shared and the good times we had
Are ever so memorable, Dad, you are unforgettable.

You are dearly loved and missed always
You were wonderful in every way
We cherish every memory of you
Not just on your birthday but all year through.

*A loving tribute from
your Children & Grandchildren*





MONSOON SALE



UPTO 30% OFF

From 1st to 31st August 2019

- CURTAINS
- BLINDS
- MATTRESS
- UPHOLSTERY
- CARPETS
- HOME LINEN
- FLOORINGS
- WALL PAPERS

ಷರಾ
ಶ್ಯಂಗಾರಾಚ್ಯಾ
ಶೆತಾರತಾ
20 ವರ್ಷಾರ್ಚೊ
ಅನ್ವೊಗಾ



ವಾಜ್ಞ ದಲಿರ್ ಉಂಚ್ಲೊ ಮಾಲ್. ವಿಶ್ವಾಸಿ ಕಾಮಾಕ್ ಏಕ್‌ಚ್ ನಾಂವ್.

Home Shop

Hotel Gold Finch Complex,
Mangaluru 575003.

Ph: 0824 4281897 / 2431897

Web: www.homeshopmlr.com





CREDAI
MANGALURU

LOVE WHERE
YOU LIVE.

Few
flats
for
Sale

Falnir
TERRACES

LUXURY APARTMENTS

S.L. Mathias Road,
Falnir, Mangaluru.



- HIGHLIGHTS • Contemporary architectural design • Set in prime residential area • Large open space
- Ground + 18 floors with 2 basement car parks • Double height entrance lobby
 - 3 lifts - 2 of 10 passengers and 1 of 15 passengers • Digital Biometric lock for front door
 - Well equipped air conditioned gym • Swimming pool, Multipurpose Hall • Rain water harvesting
 - Children's play area, basketball half court

2 BHK, 3 BHK & 4 BHK Apartments

Promoters:

ROSDALE ASSOCIATES

Little Star, II Floor, above PSR Sarees,
Bunts Hostel Road, Mangaluru 575003

Contact for Booking

Phone : **+91 720 420 0099**

Email : ernilaya@gmail.com

Website : www.rosdaleassociates.com

Architects:

**SALDANHA &
ASSOCIATES**

Kalpana Road,
Mangaluru 575002

Flats Available for Rent on daily basis



Vue Grande - St. Antony's
Superluxury Delux Flat
Near Valencia Church

Facilities :

- 3 BHK Full A/C
- Spacious 3500 sq.ft with 4 bathrooms
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged

St. Antony Motors
Semiluxury Delux Flat
Near Valencia Church



Facilities :

- 3 BHK A/C
- Spacious 2250 sq.ft with 3 bathrooms
- 24x7 water (hot & cold) & electricity
- Parking, /Automatic Lift
- Tourist vehicle (Bus & Car)
- Food can be arranged

St. Antony Kripa
Delux Flat
Near Valencia Church



Facilities :

- 1 BHK (Non- A/C) 650 sq. ft
- 2 BHK (Non- A/C) 1250 sq. ft
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged



For Bookings Contact : +91 9448260933, +91 9845385832, +91 824 2436532